

Т/В

7312

39

А 12

Доулгазы
Бажадыр хан

Туркменлерин
неси
даразты

(ШЕРКЕПЕЗ ТЕРАКЕНЕ)


~~Т/В~~
16080

83.5/2/
H12
39/5734
A12

Абулгазы Бахадыр хан

34458

ТҮРКМЕНЛЕРИҢ НЕСИЛ ДАРАГТЫ



Метбугат 1991 й.

Абулгазы Бахадыр хан.

А12 Түркменлерин несил даратгы: (Шежере-е теракеме) /Чапа тайярланлар Г. Гурбанов, Т. Непесов. — А.: РРНПБ «Метбугат», 1991. — 64 с.

Китап түркмен халкының гечмиш тарыхы барада гызыклы гүррүң берйөр. Бу тарыхы эсер тарыхчылар, этнографлар, гиң оқыжылар көпчүлиги үчин ниетленйөр.

Орта Азия халкларының гички орта асырлардакы таны-мал шахсларындан бири болан гөрнүкли тарыхчы алым, ээбер хеким хем Хыва ханы Абулгазы Бахадыр ханың (1603 — 1664 йй.) «Шежере-е теракеме» («Түркменлерин несил даратгы», 1660 й.) атлы мешхур эсери түркмен халкының гадымы хем орта асырлардакы тарыхыны өвреним-де иң мохум чешмелериң биридир. Мунуң хут шейледигине дүйнө мешхур алымларың оңа берен адалатлы бахалары-да шаятлык эдйөр.

Мысал үчин, танымал тарыхчы академик В. В. Бартольд (1869 — 1930 йй.) түркменлер хакындакы бу чаклаңжа китап жуда гөвнүнден турандыгы үчин, оны ыгтыбарлы тарыхы чешмелериң бири хөкмүнде өзүниң көп санлы гымматлы эсерлеринде хөвес билен пейдаланыпдыр. Шолардан өзүниң «Түркмен халкының тарыхының очерки» атлы салдамлы ишинде о бабатда: «...түркменлер хакда йерите язылан бу тарыхы эсер ялы эсер бейлеки түрки халкларың хич бири барада-да ёкдур» дийип, өрөн догры беллөндир.

Гөрнүкли тарыхчы археологларың бири профессор С. П. Толстов хем бу эсер догкуда: «Шежере-е теракеме» ...түркменлерин диңе бир гички дәл, хас ирки дөвүр тарыхы үчин-де адатдан дашары әхмиемли документ болуп би-лер» диен пикирде.

Түркмен халкының тарыхыны говы билен хем оны яз-ман ишине якындан гатнашан экабыр алымлардан бири, СССР Ылымлар академиясының хабарчы агзасы, профессор А. Ю. Якубовский (1886 — 1953 йй.) өзүниң бир ишинде: «Абулгазының «Түркилериң несил даратгы» хем «Түркмен-лериң несил даратгы» атлы эсерлери, ылайта-да оларың икинжиси бу процеси (ягны төзе тире-тайпаларың хем ола-рың бирикмелериниң йүзе чыкыш процесини — Н. Г.) белли бир дережеде суратландыран еке-төк чешмедир» дийип явыпдыр.

Түркмен халкының хем Түркменистаның тарыхыны өв-ренмек ишине эп-эсли гошант гошан Г. И. Карпов (1890 — 1947 йй.) хем «Түркменлериң несил даратгы» китабына түркмен тире-тайпаларының тарыхына дегишли гымматлы мағлуматлара бай эсер хөкмүнде гарапдыр.

Абулгазының бу эсерини йерите өврени хем нешир эт-дирен гөрнүкли филолог академик А. Н. Кононов болса, онуң әхмиетини онуң авторының (Абулгазы Бахадыр ханың) хут өзүниң түркменлериң арасында көп болуп, халкымызың диңден айдылып гелген тарыхыны хем халк дөредижилиги эсерлериниң эп-эсли бөлегини шуңа топланлыгында гөрүп-дир. Бу догкуда ол, ине, шейле языпдыр: «Түркменлериң несил даратгында» Абулгазының түркменлер арасындакы йөргүкли халк роваятларыны, тайпаларың несил белнлары-ны, шейле хем огузларың легендар гоҗасы Горкут атаның ады билен бағланышыклы... эпки дессаилары өрөн говы

А — 0505000000

ББК 63.5(2)

© «Метбугат» нешираты, 1991 а.



билеңлиги месе-мәлим дуйлуп дур».

Хорматлы академигиң бу айданлары, әлбетде, доғры. Йөне биз бу ерде Абулгазының өз әсерини язмак үчин диңе дилден эшиден затлары билең оңман, өзүнден өңки орта азиялы тарыхчыларың түркменлер хакдакы берен мағлуматларыңдан-да етерлик пейдаланандығыны йөрите нығтамағы макул билдик. Мысал үчин, дегишли себәпләре гөрә, 1630 — 1639-нжы йыллар аралығында Әйранда — Исыхан шәхеринде болмалы боланда, Абулгаза өз гелжекде язжак агзалан әсерлери үчин чәшме болуп хызмат әтжек тарых китапларының әңчәмеси билең танышмаға мүмкинчиликлә болупдыр. Онуң өз язмагына гөрә, Рәшидеддиниң «Жәмғ аш-таварых» («Тарыхларың Жәми» я-да «Тарыхлар йығындысы»), Шәрефеддин Алы Ездиниң «Зафарнама» («Еңиш китабы») ялы китапларының он секиз санысы голнуң астында болупдыр. Бу болса Абулгазының агзалан әсерлериниң тарыхы ыгтыбарлылығыны хас-да артдырар.

Умуман, Абулгазының бу әсерлери, ылайта-да «Түркменлериң несил дарагты» атлы әсери барадакы гүррүңи олара дүйнәниң дүрли алымларының берен бахаларының хасабына ене-де ислендикче узалтмак мүмкин. Йөне оларың уммасыз өхметли тарыхы әсерлердиги шу айдыланлардан-да етерлик мәлим болар. Шоңа гөрә-де гүррүңи мундан бейләк узалдып отурмағың хажаты ёк.

Гелиң, инди болса «Түркменлериң несил дарагты» атлы шол мөхүм тарыхы әсериң авторы Абулгазы Бахадыр ханың шахсәетиниң кимдиги, 60 йыл говрак довам өден өрән чылшырымлы дурмуш ёлы билең гысгача танышмаға чалшалың!

1602-нжи йылда тагта чыкан Арапмухаммет ханың Испендияр, Хебеш, Илбарс, Абулгазы, Шерипмухаммет, Хорезмша хем Авған атлы еди саны оглы болупдыр. Шуларың дордүнжиси болан заманасының танымал тарыхчы алымы, хекими, гөрнүкли серкердеси хем Хыва ханы Абулгазы Бахадыр ханың дурмуш ёлы, алып баран жемгыетчилик-сыясы, харбы хем ылмы ишлери барадакы әсасы мағлуматлар аглаба онуң өз язан икинжи ылмы әсери болан, йөне долы тамамлап етишмедик (ол муны тамамламағы оглы Анушмухаммет хана, ол болса Махмыг бен молла Мухаммет Заман Ургенжи диен башга бирине табшырыпдыр) «Түркилериң несил дарагты» атлы ишинде сакланып галыпдыр.

Чингиз ханың неберелеринден болан Абулгазы Шейбанылар уругының өзбекләр неслинден болан Арапмухаммет ханың оглудыр. Гелжекки Хыва ханы хем тарыхчы Абулгазы өз какасының пайтагт шәхери болан Ургенчде (хәзирки Йөне-ургенчде) 1603-нжи товшан йылының 12-нжи августында, анна гүни дүйнә иинидир.

Онуң адында «дин угрунда сөвәтчижи» диен маныдакы «газы» сөзүниң болмағы, биринжиден, какасы Арапмухаммет ханың Ургенжиң үстүнә дөкүлен хем оны рехимсизлиги

билең талан уграл сазакларындан үстүн чыкканындан 40 гүн соң дүйнә иинидиги, икинжиден болса, әжәси Мәхрибану ханымың шол ады гөтерен машғаладандығы билең дүшүндириләр.

Абулгазы 16 яшанча Ургенчде, какасының көшгүнде болупдыр. Шондан соң, Арапмухаммет хан оны өерип, Ургенчиң ярыны хем мүлк хөкмүнде (бейләки ярында онуң дөгәни Хебеш) берип, өзи пайтагтыны Хыва гечирипдир. Себаби бу вагта (1618 — 20-нжи йыллар) деңеч Амыдеря угруны үйтгедип, Арала тарап акып башлаяр. Шейләликде Ургенч өңки өхметини йитирип уграяр.

XVII асырың икинжи чәрәгинде Хыва ханлығыны гавалы феодал урушлары гуршап аляр. Бу өзара урушлар ерли милләтләр болан түркменләрдә, өзбекләрдә чекилипдир. Бу урушлар тә 1645-нжи йыла — Абулгазы тагта чыкканча довам әдипдир. Булара Арапмухаммет ханың айры-айры аилларындан болан огулларының арасында йүзе чыккан агзалалыклар себәп болупдыр. Мысал үчин, Испендияр билең Абулгазы Арапмухаммет ханың чингизиләрдән болан аилындан, Хебеш билең Илбарс болса найманлардан болан аилындан экен.

Өзбек йигитләри тарапындан өжүкдирилән Хебеш (16 йылында) билең Илбарс (14 йылында) өз какалары Арапмухаммет хана гаршы илкинжи гезек 1616-нжи йылда Хывада баш гөтеривәрләр. Огулларының бу питнесинден ховатырланан хан, олары көшәдирмек үчин Хебеш билең Илбарс Везир — хәзирки Дөвкәсени берипдир. Шондан соң, олар баш йыллап какаларының гаршысына баш гөтермәндирләр. Йөне алтылаңкы йыл Илбарс Абиверде — хәзирки Кака аламан гитжек баханасы билең Сагча гуясының башында тарашып, какасының ёк вагтыны пейләп, Хыва гирйәр. Арапмухаммет ханың отуз йыллап йыгнан хазынасыны хем онуң бәгләриниң әмләклерини талап, ене өз гошуна доланып, Хәзәрәспдакы Испендияр, Ургенчдәки Абулгазы, Хебеш хем Шерипмухаммет дагы Илбарсың бу әтмиши барада эшидин, какаларына көмеге етишмәге ховлугарлар. Йөне ядулар олар бейдип барсалар, ховсала дүшен Илбарсың какасыны өлдүрйөмегиниң өхтималдығыны дуйдурялар. Олар өз вагт сакланмалы болярлар. Илбарсың Хывадан гитмеги билең ханың өлдүрилмек ховлы хем арадан айрылар.

Арапмухаммет хан огуллары Испендияр, Хебеш, Абулгазы, Шерипмухаммет дагы билең гүйч бирикдирип, Илбарсың үстүнә йөрш әдйәр. Илбарс олара гаршы дуруп силмәгенин биллип, гачяр.

Шондан соң, Абулгазы какасына Хебешдән хем Илбарсдан ымыклы дынмағы маслахат берйәр. Эмма хан оглуның бу маслахатыны алмаяр. Илбарс болса бу маслахат барада Испендиярың нөкерләриниң бириндән эшидин. Абулгаза өмүрлиң дүшман болуп галяр.

Соңра Арапмухаммет хан Хыва, Испендияр солтан Хәзәрәспда гидйәр. Хебеш какасының хем агасы Испендиярың гүдәндигиниң өз сүйдеш дөгәни Илбарса хабар берип, онуң дөсби-рәхел Везире доланып гелмегини саргыт әдйәр. Абул-

газы өнебашга доганлары барадакы сырының ачыландыгыны анып, душманларының арасында галмакдан чекинип, какасының янына гидйәр. Хан оңа Көт велаатыны багышлар.

Шондан бөш ай соң, Хебешдир Илбарсың пыгылларының дүзүв дөдигини аңан Арапмухаммет хан олар барада Абулгазының берен маслахатыны алмандыгына өкүнип, Испендияра хем Абулгаза өз гошунлары билен Хыва гелмеги буюрар. Мунуң өңинчәси болса әжеси билен Үргенчде яшай кичи оглы Шерипмухаммед-де гөрме-гөрше чагырып, өз янында алып галар.

Шейлеликте, бир тарапта бир аялыңдан болан огуллары Испендиярдыр Абулгазы хем Арапмухаммеднің өзүнің, бейлеки тарапта икинжи аялыңдан болан огуллары Хебешдир Илбарсың дурмакларында Дашлыярмыш гуясының голайында газалпы сөвеш башланар. Сөвешде икинжи тарап үстүн чыгыр. Олар какаларыны есир алып, гөзүни ойдурып, дашының саклавы билен Хыва ёллаярлар.

Мундан соң, Абулгазы илки Көте, онданам Бухара гачяр, Испендияр, Шерипмухаммет, Хорезмша үчүси болса Хазарасп галасында гизленйәрлер. Көрпеже Авган хем шол галада өкен. Галаны кырк гүн габап ятандан соң, Хебеш өз доганлары билен ярашып, Испендияра Мекгә зыярата гитмәге ругсат әдйәр, Шерипмухаммед Көти берйәр. Он ики яшлы Хорезмша билен он яшлы Авганы болса батыл какасының янына — Хыва иберйәр.

Көтөки Шерипмухаммет дөрт айдан Абулгазының янына — Бухара гачяр, Испендияр болса Мекгә дәл-де, Эйрана — ша Албас биринжиниң (1587 — 1628 йй.) хузурына гидйәр. Бу вакалар 1621-нжи такык йылында болуп гечйәр. Шол вагтлар Хебеш Үргенч хем Везирде, Илбарс Хыва хем Хазараспда хәкимлик әдйәрди. Какалары Арапмухаммет хан болса үч аялы хем ики саны көрпе оглы билен Везириң (Дөвкесениң) 6 — 7 км гундогарындакы Гум галасында түсәглыкда отырды.

Шондан бир йыл соң, Илбарс агасы Хебеше дуйдурман, какасыны хем онуң янындакы инилерини Хыва гечирйәр хем какасыны, иниси Хорезмшаны, Испендиярың ики оглуны өлдүрйәр. Кичи иниси Авганы болса, өлүме буюрмагыны сорап, Хебешнің хузурына ёллаяр. Хебеш оны бигүнә хасап-лап, янында сакламакдан болса чекинип, рус илчиси И. Д. Хохлов билен Москва иберйәр. Шейлеликте, ол Москвада 26 йыл яшап, 1648-нжи йылда шол ерде арадан чыкяр.

Ша Албас биринжи Испендияра өз питнекөр доганларына гаршы гөрешер ялы, 300 атлыдан ыбарат нөкер берйәр. Ол шол атлылар билен 1622-нжи йылың гүйзүнде Дуруна гелйәр, ондан хем Балкан дагына тарап гидйәр. Шол ерде оңа теке хем сарыклардан етмиш, ёмутлардан хем он адам гелип гошулар. Испендияр шол дөрт йүзе голай нөкери билен зиебашга иниси Хебешнің үстүнә йериш әдйәр. Гиже онуң үстүнә дөкүлип, талаңчылык әдйәр. Эмма Хебешнің өзи ёк экени. Хебеш бу хабары әшидиң, сүйтдеш доганы Илбарс билен гүйч бирикдирип, Испендияры дерби-дагын әд-

йәр. Испендияр Маңгышлага (Мунгышлага) тарап Ыза чеккип, тизден үч муң түркмени Ызына дүшүрип, Үргенчә йериш әдйәр. Хебеш билен Илбарс бу гезек еңилйәрлер. Илбарс өлдүрильәр. Хебеш илки Сырдеряның боюнда яшай гарагаллыларың, о ерденем Эмба дерясының боюнда яшай мангытларың арасына гачып атяр. Оларам оны пеналыкта дерек, тутуп, Испендиярың хузурына иберйәрлер. Испендияр болса бу доганыны хем өлүме хөкүм әдйәр. Хебеш-де, Илбарсдан-да несил галмаяр.

Бу хабары әшидиң, Бухараның ханы Ымамгулы ханы эввалың йөрән Абулгазы билен иниси Шерипмухаммет хан халл етмән Үргенчә гелйәрлер. Шейлеликте, 1623-нжи йылда Испендияр Хорезмиң ханы дийлип ыглан өдилйәр. Оңа Хывада, Хазараспда хем Көтде отуряр. Ол Абулгаза Үргенч, Шерипмухаммед хем Везири берйәр.

Испендияр хан өзүнің өхли херекетлеринде диңе түркменлерде даянылдыр, себәби онуң учран кын ягдайларының эллинде оны голданлар аглаба түркменлерди. Агаларының бейле түркменпаразлыгы Абулгазы билен Шерипмухаммед оңчаклы ярамандыр. Олар мунуң терсине өзбеклерге халл етмәди. Шейлеликте, 1624 — 1625-нжи йылларың галасында Хыва билен Үргенч арасында болан уруш, Абулгазының пикириче, хахыкатда өзбек-түркмен уршы болуп чыкяр. Бу урушда-да Испендияр рүстем гелидиң, себәби Маңгышлак хем Балкан түркменлери оңа бирсыхлы көмәк иберип дурундырлар.

Өзбеклер 1627-нжи йылда-да еңленлеринден соң, Абулгазы газакларың арасына гачып атяр хем Ишим ханы пеналлар. Соңра болса ики йыллап Дашкент ханы Дурсуның хузурында болуп, ене Бухара — Ымамгулы ханыңка гелйәр. Иниси Шерипмухаммедем шонуңыда пеналап йөр экен.

Бирнече вагтдан соң, нәме үчиндиң, Хыва түркменлери Абулгазыны өз янларына чагырыпдырлар. Ол хем бу чакылыгы кабул әдйәр. Өң өзүни голдан түркменлериң арасында агзалачылыгың дөрмеги зерарлы Испендияр Абулгазының гелмезиниң өң янында Хывадан Хазараспа гечйәр. Себәби озал өзүни голдан хывалы түркменлер инди өң өз душманлары болан Абулгаза гол ялярлар.

Кичи инилери Шерипмухаммет болса инди Абулгазы билән Хыва гайтман, Хазараспа — улы агасы Испендиярың ханы баряр. Шондан бейләк ага-ини икиси агзыбирлик билән өз ортанжы доганлары Абулгаза гаршы гөрешип ут-рарлар.

Нәме Испендияр хывалы түркменлериң оны голдаяндыклары себәпли Абулгазыны Хываның ханы хөкмүнде ыкрат етмәге межбур боляр.

«Хорасан питнеси» дийилиән вака билән баглылыкта Испендиярың Эйран биленем арасы ярамазлашяр. Нәме ол Нусай хем Дуруна чозулмагы хем-де оларың зеленмеги билән баглы өхли гүнәни Абулгазының үстүнә йүклейәр. Шейлеликте, ол оны Эйран шасына гирев хөкмүнде иберйәр. Нәтижеде, Абулгазы 1630-нжи йылың январь-февраль айларында Испихана баряр. Ол бу ерде — Тебәрек галасында

тас он йыл диең ялы яшамалы боляр

Абулгазы өзүңиң гелжкенде язжак китаплары үчүн мөхүм чешмелер болуп хызмат өден. Ынарда-да агзылаң ан секиз саны тарых китабы билең-де шу дөвүрде, хут шол шөхерде (Испиханда) танышяр.

1639-нжи йылың орталарында Абулгаза Эйраидан гачмак башардыр. Шейлеликте, ол бир гышы Мехинде (Дуруның голайында) әрсарыларың, ики йылы Балкандакы теклерин арасында, ене бир йыла голай вагты-да галмык патышасыныңыда өтүрип, Арал өзбеклериниң тагалласы билең 1641-нжи йылың ахырларында өз юрдун — Үргенже гелляр.

Шондан соң, Абулгазы үч мүн өйли (чадырлы) Арал өзбеклериниң голдавына даянып, агасы Испендияра хем түркмен беглерине гаршы айгытлы гөреше башлар.

Негичеде, Испендияр хан өлендең бир йыл соң — 1643-нжи йылда Арал өзбеклери Абулгазыны хан дийип ыглан өдйәрлер. Шол йылың аягында Шерипмухаммет солтанам өлйәр. Йөне Абулгазы дегиншли себәплере гөрә, шонданам ики йыл соң — 1645-нжи йылда Хываның ханы боляр.

Абулгазы өзүңиң элимиздеки «Түркменлеринң несил дарагты» әсерини 1660-нжи йылда язып тамамлар.

Шол иң соңкы йеришинден (1662 й.) бир йыл соң — 1663-нжи йылда өз ерине оглы Анушмухаммеди тагтда отурдып, 1664-нжи товшан йылының ремезан (март) айында-да арадан чыкпыдыр.

Хусусан-да, Абулгазының түркменлере гарайшы, олар билең гатнашыгы шейле бир өверлик дәл. Әгер бейле болса, онда ол халкымызың тарыхы барадакы мөхүм чешмелеринң бири хасапланылаң элимиздеки китабыны нә себәбе гөрә яздыкы?! Муңа Абулгазының өзи шол китабының гиришинде анык жогап берипдир (мунуң үчин элимиздеки китабың 10 — 11-нжи сахыпаларына үнс бериң!)

Билшимиз ялы, Абулгазының бу гөрнүкли әсерини А. Г. Туманский гечен асырын ахырларында рус дилине гечирип, 1897-нжи йылда Асхабатда (Ашгабатда) нешир этдирипдир. Соңра болса, академик А. Н. Кононов бу гымматлы тарыхы чешмени, ол барадакы өз барлагларыны, әсеринң ылмы текстини асыл нусгасында (арап хатында) хем русча тержимесинде, дегиншли дүшүндиришлер билең биликте 1958-нжи йылда (Москва — Ленинград) өзбашдак гөрнүшинде нешир этдирди.

Эмма, небсимиз агырса-да, халкымызың гадымы хем орта асырларкы гечмиши барадакы шейле ажайып тарыхы әсерин түркмен алымларымызың өзлери велин, шу чака деңеч чап өтмөгө сынанышмаг-а дәл, бу догкуда ойланмадыларам.

Ынха, инди «Хичден гич ягшы» дийлиши ялы, бу гым-

матлы тарыхы әсерин академик А. Н. Кононовын ылмы гөрнүшинде гечирип, гөрнүкли алымларымыз, филология факультетиниң кандидатлары, Магтымгулы адындакы Түркмен дәүләт университетиниң парс хем арап дили ве әдебияты кафедрасының мүдирин, доцент Гандым Гурбанов, Түркменистан Җылымлар академиясының улы ылмы ишгери Тежең Исмаилов тарапындан чапа тайярланан түркменче тексти билең элимизде. Онден хем таныш бу әсеримизи өз түркмен алымларымызың чапа тайярламакларында эне дилимизде нешир гөйберилең мәбир сөвликлере серетмезден, биз ондан унутылаз ләззәт алдык, чәксиз бегендик хем гувандык.

«Шөжәре-е теракөмонин» бу түркменче тексти билең элимиздәниң соң, биз: «Түркменистан Җылымлар академиясында йорите текстология меркези дөредилип, түркмен халкының тарыхына, ылмына, халк дөредижилигине, әдебиятына хем сунгатына дегиншли әсасы чешмелер бир ужув-дан нешир әдилеп утралса, гөр, нәхили ажап боларды!» деген ойландык. Белки, шейле-де болайды-да!

Назар ГУЛЛАЕВ,

Магтымгулы адындакы Түркмен дәүләт университетиниң түркмен әдебияты кафедрасының мүдирин, Түркменистаның Магтымгулы адындакы дәүләт байрагының лауреаты.

ТҮРКМЕНЛЕРИҢ НЕСИЛ ДАРАГТЫ

Ол бейик алла тагала шүкүр, онуң шан-шөхраты артсын! Онуң (ягны алланың — Г. Г., Т. Н.) башы хем ахыры ёк; юрды эбедилик, атасы-энеси ёк, аялы, оглы-гызы, генешдары ёк. Онуң ялы ашы-сувы пайлайжы ёк. Ол гедайдан патыша ченли, гуш-гумурсгадан пиле ченли, чыбындан Сымруга^{1/} ченли эхлисинин өз ягдайына лайык ырсгалыны берйёр, хич бириниң пайыны бир гүнем азалтмаяр.

Эгер ер йүзүнде гөгерен агачларын хеммеси дөвөт ғалам болуп, деңизлер сыя болса, эхли адам перзентини языжы болуп, йүз мүнлерче йыллап онуң васпыны изсалар-да, ол деңизден бир дамжа, дагдан бир даш-жагаз аландан хем азрак болар. Мениң диййеним нөме?! Эхли пыгамберлериниң ягшысы, алланың досты, барча перзентлерине иберилен илчиси болан ол пыгамбере сансыз шөхрат хем салам болсун! Онуң яран-ярына, огланларына көпден-көп таңры рехмети болсун!

Инди, шундан соң, Чингизиң
неберелеринден үргенчли
Арапмухаммет ханың оглы
Абулгазы хан айдар:

Көп хорлук чекенимизден соң, яшымыз отуз докуза етенде, 1051-нжи йылда (1637 — 1638 йй. — Г. Г., Т. Н.), йылан йылында, Хорезм юрдунда атамызың тагтында отурып, юрдуң иши билен мешгуландык. Ол вагтлар түркменлер Мангышлак, Абулхан де Тежен дерясының якасында отураддылар. Хорезмде отуранлары хем бизиң гелйәнимизи эшидип, гачып, шу айдылан үч юрда бардылар. Шондан соң бирнәчеси гөч билен, бирнәчеси ёл билен Хорезмге гелдилер хем-де ягшылары — нөкер, яманлары раят болдулар.

Шондан соң көп йыллар гечди. Түркмениң молдалары, шыхлары, беглери мениң тарыхы говы билйәними эшидипдир-де, бир гүн баржасы гелип, арз этдилер:

— Бизиң ичимизде «Огузнама» көп. Эмма ара-сында говусы ёк. Көпүси ялңыш, бир-бирине габат гелмейёр, херси бир дүрли. Бир догры, ынанаяр ялы

тарых болса говы болжак — дийип, хайыш этдилер. Менем оларын хайышларыны кабул этдим. Себа-ба бу китабы язмазымдан он еди йыл өң, барча түркменлер бизе ягы болдулар. Шона гөрә-де, биз ахыры көп чапдык. Бир гезегем олар Хорасанда Ду-рунни доғишли Бөрме диен сувуң якасында нызама кырун, бизин билен урушдылар.

Таңры бизе берди: башдан ахырына ченли биз эбедили, ягшы-ямандан йигрими мүн чемеси адамла-ры өлди. Оларын ичинде гүнәкәрлерем барды, бигү-нәлерем. Пыгамбер айдыпдыр: «Қал ан-наби, алай-кыталам: «Эдхал ус-сорур фи калб ил-моъмен хайрун иши мбадати-с-сакалейн». Манысы шейле: «Эгер бир адам бир мусулман кишиниң көңлүни шат этсе, онуң китабы хем адам перзентлериниң, жынларын худаи эбедилик эдени үчин берилжек соғадан көлдүр».

Гәр, нәче мүн адамлар менин бу айтжак сөзлерим ишкәли, өң билмейән затларыны билип, көңүллери шат болар! Мунун соғабы эгер шол көпчүликлейини тарамшыкда гүнә иш эдилен болса, шондан артык гөгер дийип, онсоңам бир гүн бир адам бу китабы биле, өң билмейән задыны билсе, бизиң рухумыза нәтә^{1/} оқар дийип, худаи тағаладан^{3/} умыдын бар.

Шейдип, шу китабы язмага башладык хем-де китабы «Шежере-е теракеме» дийип ат гойдук. Хеммә-ниң билиң: бизден өң түрки дилде тарых язанлар арап сөзлерини гошупдырлар, парсчаны хем гошуп-дырлар, түрки сөзлери-де капья салыпдырлар. Олар шейле этмек билен, өзлериниң хүнәрлерини хем ус-сөзәмкларыны халка гөркезмек исләпдирлер. Бу китабы оқажагын хем динлежегиң түрки ковумлардан болжандыгы себапли, биз буларын хич бирини-де этмедик.

Оларын хеммеси дүшүнөр ялы, түрки ковумлара түрки дилде айтмак гөрек ахыры! Бизин айдан сө-зүмизе дүшүнселер, ондан не хасыл?! Эгер оларын ичинде бир я ики окувлы, акыллы адам болуп, дү-шүнәнде хем, ол дүшүнмейән көпчүлигин хайсы би-рине айдып берсин?! Шона гөрә-де, ягшы-яман, эх-лиси дүшүнип, көңүллерине макул болар ялы айт-мак гөрек.

Инди, Адамдан тә шу вагта — 1071-нжи йыла (1660 — 1661 йй. — Г. Г., Т. Н.) ченли түркменлер

хем сон түркмен адыны гөтерип, түркмене гошулан иллер хакда билйенимизи бирин-бирин айдалың. Билейенимизе алач ёк.

Адам алайхыссаламың⁴/ беяны

Худай тагала:—Топракдан адам ясап, жан берип, оны ер йүзүнде өз орнума орунтутар гойжак—дийип, перишделере айтды.

Онда перишделер:

—Олар (ягны ынсанлар—Г. Г., Т. Н.) ёкардан берлен жаны саклап билмездилер. Шол себәпден саңа боюн эгмезлер, яраданын өлер дурар—дидилер. Худай тагала:

—Мениң билйеними сиз билйән дәлсиңиз. Сиз гидиң-де, топракдан бир адамың суратыны ясаң!—диди.

Эзрайыл, алайхыссалам, худайың буйругы билен бүтин ер йүзүндәки дүрли топракдан алып, Мекге-е мугазыма⁵/ билен Тайыфың арасында шол топракдан палчык эдип, Адамың суратыны ясап ятырды. Бирнәче йыл геченсоң, худай тагала оңа жан берди. Ол муң йыл бу дүниәде яшады. «Адам» диймеклик арап сөзи болуп, араплар дерә «адам» диййөрлер. Хер бир задың дашына «дери» диййөрлер. Перишделер топрагы, ери газып ичинден алмадылар, дашындан алып, Адамың суратыны ясадылар. Шоңа гәрә-де оңа «Адам» дийдилер.

Адамың бехиште баршы, ондан чыкышы, ер йүзүнде яшайшы хакдакы гүррүң ил ичинде мешхур боланы үчин оны айтмаярыс.

Адамың өлер вагты гелди. Ол Шейс атлы оглуна: «Мундан соң сен мениң еримде отурып, огланларыма баш болгун» дийип, көп несихатлар этди. Ол бу дүниәден о дүниә гитди. Ондан соң Жебрайыл, алайхыссалам, худай тагаладан Шейсе бир китап алып гелди. Шейс хем пыгамбер, хем патыша болуп, ил-гүне адалатлы гарап, докуз йүз он ики йыл яшап, женнет көшгүне гитди. Шейсиң манысы «Худайың кайбаты» диймекдир.

Шейс өлер вагтында оглы Анушы еринде отурдып гитди. Ануш хем какасының ве атасының айданда-

аңа аман эдип, какасы ялы докуз йүз он ики йыл бу мензилде отурып, ол мензиле гитди. Анушың манысы «садык, догручыл, чынлакай» диймекдир.

Ануш хем өлери якын геленде оглы Кынаны еринде отурадып, көп несихат хем весьет этди. Ол хем докуз йүз кырк йыл атасының йөрән ёлундан йөрәп, аңа Мехлайылы өз еринде отурдып, таңрының янына гитди. Мехлайыл заманында адам перзенди көп болды, отуран ерине сыгышмадылар. Шол себәпден Мехлайыл Бабыл⁶/ юрдуна барып, бир шәхер салды. Аңа Сус гойды. Там, өй салды, обалар гурдурды. Аңа өй шәхер, оба, өй ёкды. Дагларын говагында бу мензилде отурап экенлер.

Мехлайыл: «Ер йүзүне пытран!» дийип, хөкүм этди. Адамың әхли перзентлери Мехлайылын буйругына карап барып ниреде мынасып ер болса, обалар гурдурды. Мехлайыл докуз йүз йигirmi йыл шол айдан аңа шәхерде яшап, оглы Береди еринде отурдып, аңа алынмаян шәхере гитди. Беред хем докуз йүз атынш йыл юртада яшап, Ахнухы юрдунда гоюп, гөч юртонмаз юрдуна гитди.

Оглуның ады Ахнухды, лакамы—Идрис. Худай тагала оны пыгамбер этди. Сегсен ики йыл пыгамберлик этди, халкы догры ёла үндеди. Ондан соң таңрының буйругы билен, Эзрайыл гелип, Идрис алайхыссаламы ганатының үстүне мүндүрип, женнет алып барды. Ол өлениннен тә шу вагта ченли женнетде.

Идрис женнете барандан соң, оглы Мүтевешлех (1) атасының орнунда отурды. Адалатлы хөкүм сүрди. Нәче яшаны белли дәл. Ол атасының баран еринде барды. Ондан соң Мүтевешлехиң оглы Леймек атасының еринде отурып, көп йыллар адыллык билен хөкүмлик этди хем-де атасының гиден ёлуна дүшүп гитди. Онуң хем нәче йыл өмүр сүрени белли дәл. Ондан соң оглы Нух йүз әлли яша етәнде худай тагала оңа пыгамберлик берди. Еди йүз йыллап халкы догры ёла үндеди. Эркек хем аял адамдан сегсен кызы оңа ынандылар—иман гетирдилер. Еди йүз йыл ичинде сегсен адамдан башга кишиниң өзүниң пыгамберлигине ынанмандыгына гахарланып, халкы арамаз дога этди, гаргады. Жебрайыл гелип: «Худай тагала сениң догаңы кабул этди. Пылан вагта хал-

кы сува гарк этмекчи. Сен гәми ясан» дийип, она гәмининң нәхили ясаляндыгыны гөркезди. Ердән суа чыкды, асмадан ягыш ягды. Ер йүзүндәки жанлы задың әхлиси гарк болды. Нух пыгамбер үч оглы хем өзүннң пыгамберлигине ынанан сөгсен киши билән гәмә мүнди. Бирнәче айдан соң, ер худай тагаланың буйругы билән сувы өзүнә чекди. Гәми Мосул шәхериннң янындакы Жуды⁷/ диен дагдан чыкды.

Гәмиден дүшән адамларынң барысы кеселледи. Нух пыгамбер үч оглы хем үч гелни билән ягыш болды. Ондан башга кишилеринң барысы өлди. Шондан соң Нух пыгамбер үч оглуның хер хайсыны бир ере иберди. Сам атлы оглуны Әйран ерине иберди. Яфес атлы оглуны демиргазык полюса тарап иберди. Үчүсине-де: «Адам перзентлеринден сизинң үчиңизден башга адам галмады. Инди үчиңиз үч юртда яшан. Хер хачан оглан-ушагыңыз көп болса, ол ерлери юрт әдинип отурын» дийди. Яфеси кәбирлери пыгамбер хасап әдйәрлер, кәбирлери болса «ол пыгамбер дәл» дийәрлер.

Яфес атасының буйругы билән Жуды дагында гидип, Итил хем Яйык⁸/ дерясының якасына барды. Ики йүз йыллап шол ерде яшады хем арадан чыкды. Секиз оглы барды. Чагалары өрән көпди. Огланларының атлары шулар: Түрк, Хазар, Саклап, Оруо, Мин, Чин, Кемары, Тарых.

Яфес өлер вагты геленде, улы оглы Түрки еринде отурдып, бейлеки огланларына: «Түрки өзүңизе патыша хасаплап, онуң сөзүнден чыкман» дийди. Түрке «Яфес огланы» дийип лакам гойдулар. Өрән әдепли хем акыллы кишиди. Атасындан соң ерлерини айланып гөрди. Бир ери халап, шол ерде отурды. Бир гүн ол ере «Ыссык көл» дийәрлер. Чадыр — өйя шол ойлап тапды. Түрклеринң арасындакы кәбир дүзгүн-ләрем шондан галды.

Түркүн дөрт оглы барды. Биринжиси — Түтек, икинжиси — Жекел, үчүнжиси — Берсежер, дөрдүнжиси — Эмлак. Түрк өлер вагты геленде, Түтеги өз ерине патыша белләп, узак сапара гитди.

Түтек акыллы хем дәвлетли, ягыш патышады. Түрклеринң ичиндәки көп ресми-дүзгүнлери шол тапды. Әйран патышаларының илкинжиси Кеюмерс билән дөвүрдеши. Гүнлерде бир гүн ол ава чыкып.

афта алдүрип, кебап ийип отырды. Элинден бир дог-афта ет ере гачды. Оны алып ийди. Гөрсә, агзына шол тагамлы гелди. Себәби шол ер дузлук ерди. На-афта дуа атмагы шол чыкарды. Хәзирки дузламак ашуну шондан галыпдыр. Ики йүз кырк йыл яшан-афта иен, оглы Эмелже ханы өз еринде отурдып, ол ашуну гелмез» диен шәхере гитди.

Эмелже хан хем көп йыллар патышалык әдиб, ашуну ийип, яшларыны яшап, атасының ызындап ашуну өлер вагты геленде, оглы Бакуй Дүйп ханы өз еринде отуртды. «Дүйп» сөзүннң манысы «тагтын» диймекдир. «Бакуй» сөзүннң манысы болса «ил ашуну» диймек боляр. Ол хем көп йыллар патышалык әдиб, достларының гүленини, душманларының ашуну гөрүп, гуванып, ондан соң өлер вагты геленде, оглы Гөк ханы тагтында отурдып өлди. Ол хем көп йыллар патышалык этди. Атасының ёлундан ашуну галды. Кеселледи. Оглы Алынжа ханы өз еринде ашуну, узак сапара гитди.

Алынжа (Алынжа — Г. Г., Т. Н.) хем көп йыллар патышалык этди. Велаятлары, ил-улуслары аталары ашуну көп болды. Онуң экиз оглы болды. Бирин-афта жам Татар, бейлекисиннң ады Могол. Атасы гар-афта соң, юрды ики бөлүп, огулларына берип, дүн-афта өтди. Алынжа хан өленден соң, Татар хем ашуну хер хайсысы өз ерлеринде патышалык этдилер. Ашуну ханын дөрт оглы барды. Улусының ады Гара хан, икинжиси Көр хан, үчүнжиси Гыр хан, дөрдүн-афта Ур хан.

Могол хан улы оглы Гара хана юрдуны берип, ашуну кишиннң барян юрдуна гитди. Гара хан яз пас-афта Ур даг хем Көр даг диен дагларда гечирерди. Ашуну оңа Улы даг ве Кичи даг дийәрлер. Гышыны ашуну Сыр дерясының аякларында, Гарагумда хем ашуну гечирерди.

Огуз ханын дүнья иимегинин беяны

Гара ханын улы аялындан бир оглы болды, гөрки ашуну артык. Үч гиче-гүндиз энесиннң әймеди. Ол ашуну хер гиче энесинин дүйшүнә гирип: «Әй, әже, ашуну болгун, әгер болмасаң, өлсәм өлерин, йөне ашуну эймен» диер экен. Әжеси оглуна дөзмән, таңры-

тын бирлигине иман гетирди. Шондан соң ол оглан
эжесини эмди. Эжеси гөрөн дүйшүни хем мусулман
боланыны хич киме айтмады, гизледди. Чүнки түрк
халкы Яфесден тә Алынжа ханың заманына чейин
мусулмандылар. Йөне Алынжа хан патыша болан-
дан соң, халкың башы хем малы көп болды. Дөвлө-
те етип, мен-менлик этдилер хем-де таңрыны унут-
дылар. Барча ил капыр болды. Гара хан заманында
капырлык шейле бир пугталанды велин, хатда эгер
атасының мусулман боланыны эшитсе, оглы оны өл-
дүрерди, оглуның мусулман боланыны эшитсе, атасы
оны өлдүрерди.

Шол вагтлар Моголын шейле бир дөп-дүзгүни
барды: оглан тә бир яшайнча она ат дакмаздылар.

Оглан бир яшады. Гара хан иле жар чекдирди
хем улы той этди. Гара хан той гүни огланы мөре-
көнің ичине гетирип, беглерине йүзленди: «Бизинц бу
оглумыз бир яшына етди. Инди муна нәхили ат гояр-
сыңыз?» Беглер жогап бермезден оглан: «Мениң
адым Огуз» дийди.

Бейт

*Шол бир яшан оглан шол ерде рован,
Диле гелип дийди: «Билиңлер аян!*

*Мениң адым — Огуз — хысров-ы намвер⁹,
Билиңлер анык барча эхл-е хүнәр.¹⁰*

Тоя гелен улы-кичиниң хеммеси бу сөзе ген гал-
дылар хем-де «Бу огланың өзи өз адыны айдып дур,
мундан ягышы ат болармы?» дийип, адына Огуз гой-
дулар. «Бир яшан огланың бейдиң геләнини хич ким
гөрөнөм дәлдир, эшиденем дәлдир — дийип, оны ырым
этдилер. — Бу оглан узак яшар, улы дөвлетин, уч-
гыраксыз юрдун эеси болар».

Огуза дил битенде: «Алла! Алла!» дьер йөрерди.
Оны ким эшитсе-де: «Чагадыр-да, дил битмәнсоң нә-
ме диййәнини билйән дәлдир» дьерди. Чүнки «алла»
сөзи арапча. Моголларың аталарының хич бири арап
дилини эшитмәнди. Худай тагала Огузы энеден дог-

аган ярадынды. Шога гөрә-де, онун калбына хем
өз адыны саларды.

Огуз йигит чыкды. Гара хан она иниси Көр ха-
ныны алып берди. Огуз хич ким ёк вагты гыза
гизленди: «Әлеми, сени, бизи ярадан бар, онун ады
«Алла». Оны бар хасапла, өзүнем бир хасапла, онун
адынан башга иши этме». Эмма гыз оны кабул
кылмады. Шол вагт еринден туруп, гыздан башга ерде
гизледи. Гижелер айра ятып, гүндиз геплешмедди. Бир-
нече вагттан соң Гара хана: «Оглуңыз гелнини ха-
сапла, халамаяндыгы себәпли-де; алаң гүнүнден
берә бир ерде ятмаяр» дийдилер.

Гара хан бу сөзи эшидип, бейлеки иниси Гыр ха-
ныны алып берди. Огуз она хем: «Худая иман
гетир» дийди. Ол гыз кабул этмедди. Онун билен хем
бир ерде ятмады.

Бу вакадан бирнече йыл геченден соң, Огуз хан
иш чыгып, гайдып гелйәрди. Гөрсө, сувун якасында
бирнече гелин-гыз кир ювуп дур. Какасының иниси
халкың гызы хем оларын арасындады. Гүрлешмек
хем гызың янына адам иберди. Сырының эшгәр бо-
ларын гөрүп, гызы бир чете чагырды. Ант ичип
шайла дийди: «Атам маңа ики гыз алып берди. Ола-
ры гөймедигимиз себәби, мен — мусулман, олар — ка-
пыр. Хер нәче: «Мусулман болун» дийсем, кабул эт-
медилер. Эгер сен мусулман болсадың, сени алар-
ның» дийди. Онда гыз: «Сен хайсы ёлда болсаң, ме-
нә шол ёлда болайын» дийди.

Шондан соң Огуз хан атасына айтды. Атасы Ур
ханыны гызыны улы той эдип, Огуза алып берди. Ол
гыз мусулман болды. Огуз оны өрән сөйди.

Бу вакадан көп йыллар гечди. Бир гүн Огуз узак
ерде ая гитди. Гара хан эхли аялларыны хем гелин-
лерини чагырып, нахар берди. Гүррүңлешип отуран
кагтлары аялыңдан: «Нәме себәпден Огуз сонкы алаң
адыны сөййәр, өңки алаң ики аялының болса яны-
нда баранок?» дийип сорады. Аялы: «Мен билме-
мән. Гелинлер говы билйәндирлер» дийди.

Гара хан гелинлеринден сорады. Онда улы гелин:
«Оглуңыз мусулман болупдыр. Биз икимизе «мусул-
ман бол» дийди, кабул этмедик. Кичи гелниниз му-
сулман болупдыр. Шонун үчинем оглуңыз оны өрән
сөйгөр» дийди. Гара хан бу сөзи эшиденден

сон, беглери чагырып генешди. «Огузы авда йөркә тутуп өлдүрелин» днен карара гелдилер.

Гара хан: «Тиз гелиң, мен ава чыкян» дийип, ил-гүне адам иберди. Бу сөзи Огуз ханың кичи аялы эшидип, Гара ханың эден генешлериниң барыны айдып, Огуз хана адам иберди. Огуз хан хем бу хабары эшиденден сон: «Атам гошун чекип, мени өлдүрмәге гелйәр. Мени диениң яныма гелиң, атамы диениңиз атамын янына барың» дийип, ил-гүне адам иберди. Халкың көпүси Гара ханың янына барды, биразы болса Огуз ханың янына гелди.

Гара ханың инилериниң көп огланлары барды. Олар Гара хандан айрылар дийип, хич кимиң гөвнүне гелмейәрди. Оларың хеммеси Огуз ханың янына гелдилер. Огуз хем олар «уйгур» дийип ат гойды. «Уйгур» түрк сөзи болуп, манысы хемме кишә беллидир: «япышак» диймекдир. «Сүйт уяды» диййәрлер. Сүйт сувукка, бир-биринден айрылар. Гатык боландан сон болса бир-бирине япышяр. Шейле хем: «Ымама уйдум» диййәрлер. Ымам отурса отулар, дурса-дурар. Эйсем шу япышак болдугы дэлми? Олар гелип, Огуз ханың этегине ики эли билен пугта япышдылар. Онда хан олар «Уйгур» дийди. Бу «япышак» диймекдир. Гара хан билен Огуз хан икиси нызама дуруп урушдылар. Худай тагала Огуз ханы еңижи этди. Гара хан гачды. Урушда Гара ханың келлесине ок дегди, кимиң атаныны билмедилер. Гара хан шол ярадан өлди. Огуз хан атасының тагтында отурды.

Огуз ханың хан боланының беяны

Огуз хан ил-гүнүң баржасыны мусулманчылыга чагырды. Мусулман боланларыны сылады, болмадыкларыны чапды, өзлерини өлдүрди, огланларыны есир этди. Ол вагтлар Гара хана дегишли илден башга иллерем көпди. Хер улы илиң бир патышасы барды. Кичи иллер болса олар «гошуларды». Гара ханың мусулман болан иллери Огуз хана гошулды. Огуз хан хер йыл Могол юрдунда отуран иллер билен уршарды-да енерди. Нетижедә, баржасыны алды, гачып гутуланлары Татар ханына барып гошулдылар.

Татар халкы ол вагтда Жүржүте якын отуларды. Жүржүт дийилиән бир юрт, шәхерлери хем обалары көп. Хытайың демиргазык тарапындадыр. Хиндилер ве тәжиклер оңа «Чынмачын» диййәрлер. Огуз хан барып татар илини чапды. Татар ханы улы гошун билен гелип урушды. Огуз хан үстүн гелди, онун лешгерини гырды. Огуз ханың лешгериниң голуна өрән көп зат олжа дүшди. Хатда йүклемәге мал азлык этди. Бир ягшы, пайхаслы адам барды. Ол пикирленип, араба ясады. Ондан гөрүп, бар киши олжаларыны араба йүкләп гайтдылар. Араба «канык» дийип ат гойдулар. Шоңа ченли ады-да ёкды, өзи-де. Йөрәнде «канык» эдип, сес чыкаряндыгы үчин, оңа «канык» дийдилер. Оны ясан адама «каныклы» дийдилер. Әхли каныклы или шол адамың огланларыдыр.

Огуз хан могол хем татар билен сүңк гарындаш болса-да, етмиш ики йыллап, олар билен урушды. Етмиш үч йыл боланда оларың барысыны агзына бакдырып, мусулман этди. Ондан сон йөриш эдип, Хытайы алды, Жүржүти эеледи хем-де Тангуты алды. Тангута тәжиклер «Тибет» диййәрлер. Ондан сон барып, Гара хытайы алды. Ол хем улы юрт. Адамларының сыпаты хинди ялы гара. Хиндистан билен Хытайың арасында, океаның якасында ерлешйәр. Ол гыш боланда Тангутдан гүндогарда, яз боланда — гушлукда боляр.

Хытайың анры йүзүнде, деңзин якасында берк дагларың ичинде көп ил барды. Онуң патышасының адына Итбарак хан диййәрдилер. Онуң үстүне атланып барды, урушдылар. Итбарак хан үстүн чыкды. Огуз хан гачды. Уршан ериниң бәри йүзүнде акып дуран ики саны улы деря барды. Шол ики деряның арасында бирнәче гүн сакланып, гачан лешгериниң өңүни-ызыны йыгнады.

Улы патышаларың шейле бир адаты бар: узак сапарга гиденлеринде аялларыны яны билен әкидйәрлер. Нөкер халкының хем кәбири яны билен әкидйәр. Огуз ханын бир беги хем өз аялыны яны билен алып барыпды. Өзи урушда өлди. Аялы гачып гутулып, ики сувун арасында ханың ызындан этди. Аягы агырды, бургусы тутды. Хова совукды. Гирмәге өй ёкды. Бир чүйрүк агажың көвегинде оглан догурды.

Муну хана мәлим этдилер. Онда хан «Мунун

ятасы бизиң гөзүмизиң өнүндө өлди, хоссары ёк» дийип, огуллык алды. Адына «Гыпжак» гойды. Гадымы түрк дилинде ичи бош агажа «гыпжак» днер экенлер. Ол огланың агажың ичинде доганы себепли, адына Гыпжак гойдулар. Хәзирем ичи бош агажа «жыпжак» дийёрлер. Гара хана дегнишли халкың дили өврүлмәнсон, «к» сесини «ж» дийип айдяр. Шоңа гөра-де «гыпжага» «жыпжак» дийёрлер.

Ол огланы хан өз голунда саклады. Йигит чыккандан сон, Орус, Улак, Мажар ве Башгырт иллери Огуз хана ягы болды. Гыпжага көп ил хем нөкер берип, ол тарапа — Тин^{11/} ве Итил дерясының якасына иберди. Гыпжак ол ерлерде үч йүз йыл патышалык өтди. Әхли гыпжак или онуң неслиндендир. Огуз ханың заманындан Чингиз ханың заманына ченли Тин, Итил ве Яйык — бу үч деряның якасында гыпжакдан башга ил ёкды. Дөрт мүн йыллап ол ерлерде отурдылар. Шонун үчин ол ерлере «Дешт-и Гыпжак» — «Гыпжак сәхрасы» днерлер.

Чингиз хан Эйраның хем Тураның үстүне геленде бу юртларың патышасы Солтан Мухаммет Хорезмшады. Онун пайтагты Үргенчди^{12/}. Ол Чингиз хан билен уршуп билмән, гачып Мазендарана гитди. Чингиз хан Бухараны, Самарканды, Дашкенди алып, Жебе нойон, Субудай батыр диен ики бегини баш өдип, отуз мүн адам билен Ырага, Гилана, Мазендарана, Азербайжана ве Грузия иберди. Кичи оглы Тулы ханы элли мүн адам билен Хорасана иберди. Солтан Мухаммет Хорезмшаның пайтагты, нөкериниң хем хазынасының дуран ери дийип, улы оглы Жүчи ханы, икинжи оглы Жагатай ханы, үчүнжи оглы Угедей ханы — бу үчүсини сегсен мүн адам билен Үргенже иберди. Үргенчде патыша ёкды. Солтанлар дүнйә малы хем дин үчин секиз ай шәхери бермән урушдылар. Докузынжи айда Чингиз ханың огуллары шәхери алдылар хем халкыны гырдылар. Жагатай билен Угедей гайдып Термезе, атасының янына бардылар.

Жүчи өзүниң нөкери билен Үргенчден Дешт-и Гыпжага барды. Гыпжак халкы йыгнанып урушдылар. Жүчи хан үстүн чыкды. Гыпжак илиниң гола дүшенини өлдүрдилер, гачып гутуланы иштяга^{13/} барды. Хәзирки вагтда иштягың көпүси шол гыпжагың

неслиндендир. Итил билен Тин сувуның арасында отуран гыпжаклар дөрт тарапа гачып гитдилер. Көпүси Черкес ве Туман юрдуна бардылар. Жүчи хан гыпжакларың оглан-ушагыны олжа өдип, Гыпжак юрдунда отурды. Өз өйүни ве атасының берен иллериниң барыны Моголдан гетирди. Өзбегин хер уругындан Гыпжак юрдуна гөчүп гелдилер. Ондан соң Жүчи хан өлди ве юрт оглы Сөйүн хана галды. Жүчи ханың огландарындан йигрими дөрт киши ол юртда патышалык өтдилер. Онуң заманында ол юрда «Сөйүн хан юрды» днердилер.

Ондан соң ол юрт мангытларың элине гечди. Оларың биринжиси ак мангытлы Гутлы Гыялының оглы Эдиги бегди. Шондан соң ол Мангыт юрды дийдилер. 1040-нжы (1660 — 1661 йй. — Г. Г., Т. Н.) йылда, сычан йылында, инди ол юрда Галмык юрды дийёрлер.

Хава, бу дүнйә бир гала мензәр, адам несиллери кервене мензәр, бири гөчер, бири гонар.

Огуз хан Итбарак хандан енленден он еди йыл соң, ене атланып барып, Итбарак хан билен урушды, басды, Итбарак ханы өлдүрип, юрдуны алып, мусулман болянларына дегмән, таңра иман гетирмедиклерини өлдүрип, огланларыны есир өдип, өйүне гелди.

Огуз ханың Туран ве Хиндистана йөришиниң беяны

Огуз хан бүтин могол хем татар илиниң гошунларыны жемлөп, Талаш ве Сайрама гелди. Дашкент, Самарканд, Бухара патышалары сап тартып уршуп билмедилер, улы галалара хем шәхерлере гелип, өзлерини беркитдилер. Огуз хан Сайрам ве Дашкенди өзи габады, Түркүстан билен Андижаны алып, атасының янына гелдилер. Огуз хан бу айдылан велаятларың хеммесине хәкимлер беллөп, Самарканд тарап уграды, онсоң Самарканды алып, оңа хәким белледи. Бухара уграды. Бухараны хем алып, оңа хәким белледи. Балха уграды, Балхы хем алып, хәким гоюп, Гур велаятының^{14/} үстүне йөреди.

Гышды, гүңлер өрән совукды. Гуруң дагларына гар өрән көп дүшүпди. Гошунларың йөремеги кындашыпды. Хан шейле хөкүм берди: «Хич ким менден

галмасын». Барып Гуры алдылар. Соң йыл чалшып, яз чыкды. Гошундакыларың саныны алды, бирнече адам кем гелди. Олар барада соранда, хич кимсе билмеди.

Бирнече гүнден соң, олар ханың хызматына гелдилер. Хан олардан ахвалыны сорады. Шонда олар айтды: «Бирнече адам болуп гошуның ызы билен гелйәрдик, даг ичинде бир агшам галың гар ягды, ондан соң йөрәп билмән, шол ерде ятдык. Атларымызың ве дуелеримизин әхлижеси өлди. Яз чыкандан соң пыядалап гайтдык» дийдилер. Хан шонда: «Ол жемагата «гарлык» дийсинлер» дийип, хөкүм этди. Баржа гарлык или шоларың неслинден болар.

Ондан өтүп, Кабул хем Газнайыны алды. Ондан соң Кашмириң үстүне уграды. Шол вагтлар Кашмириң патышасының адына Ягма диердилер. Кашмириң мөкәм даглары, улы дерялары көп. Ягма оңа арка берип, Огуз хана боюн әгмеди. Бир йыл урушдылар, ики тараптан көп адам өлди. Ахырда Огуз хан Кашмири алды, Ягманы өлдүрди, гошуныны болса көпчүлүклейин гырды. Бирнече вагтлап шол ерде галды, соң гайдып Бадахшаның үсти билен Самарканда гелди. Ондан Моголыстана барып, өйүне дүшди.

Огуз ханың Эйран, Шам^{15/} ве Мүсүре йеришиниң беяны

Бир йыл юрдунда дуруп, икинжи йылы иле жар чекдирди: «Эйран тарапа йерише гитжек, көп йылын үпжүнлигини гөрсүнлер». Икинжи йылы атланды ве Талаш шәхерине етди. Хан гошуның ызында адамлары гоярды ве олар ядан хем ажыган, азашан хем йитен адамлары алып гелйәрди. Ол адамлар гошун ызында галан бир машгалалы адамыны ханың янына алып гелдилер. Хан ол кишиден сорады: «Нәме ниет билен ыза галыпдын?». Ол айтды: «Иер-ичер ялы задымың азлыгы үчин гошуның ызы билен гелйәрдим. Аялым гөврелиди, догурды. Ачлык себәбинден энесиниң сүйди оглана етмейәрди. Гелйән махалым сувун якасында бир шагалың бир сүлгүни алаыны гөрдүм. Агач билен шагалы уруп гойбердим. Шагал сүлгүни ташлап гачды. Оны алып, кебап эдиң,

аялыма ийдирип отырдым. Соңра сизин гоян адамларыңыз ёлугып, мени алып гелдилер».

Хан ол пақыра ат, азык хем мал беренден соң: «Бу гошуна барма!» дийип, оңа «Гал ач» дийди. Баржа «Калач» или шу адамың неслиндендир. Бу вагтда «Халач» диййәндирлер, Мавереннахрда^{16/} яшайдырлар, аймак илине гатышандырлар.

Балха дегишли Гур диен шәхерде отурян халачларда ады Мухаммет, лакамы Багтыяр диен бир пәлван йигит барды. Хиндистанын Дели диен шәхеринде Кутбеддин диен бир мусулман патыша барды. Мухаммет барып оңа нөкер болды. Бирнече йылдан соң улы бег болды. Хиндистан диенлери бөлек-бөлек көп юртлардан ыбарат болуп, онун Бахар атлы бир юрды барды. Ол Кашмириң янындады. Кутбеддин Мухаммет Багтыяры гошунбашы эдиң оңа иберди. Мухаммет Багтыяр барып Бахар юрдуны алды. Бахарың гүногоарында ене-де бир юрт барды, онун улы шәхерлериниң бириниң ады Лекмириди. Онун тогсан яшлы бир патышасы барды, ата-бабадан ол юрдун патышасыды. Барып ол юрды алды, нәче йыллардан бәри топлан хазынасыны-да эле дүшүрди.

Лекмириң демиргазык тарапында ене бир улы шәхер барды, ады Лектуныды. Барып оны-да алды ве хутбаны өз адына окадып, зикге пула хем өз адыны урдурды^{17/}. Лектуны шәхерини пайтагт эдиңип отурды. Калач илинден он мүн адам онун янына йыгнанды. Көп йыллар шонда болды.

Лектуны билен Тибетин арасы атлы киши бир ятса барян ерди. Эмма бир белент даг болуп, онда бир ёлы барды, бир атлы йөрәп билйәр, ики атлы янашып йөрәп билмейәр. Мухаммет Багтыяр он мүн атлы ве отуз мүн пыяда гошун билен шол ёлдан барып Тибети чапып гелди, бирнече гүнден соң вепат болды.

Баржа калач халкы үйшүп, Ширан диен адамы патыша гөтердилер. Ол өленден соң Мердан диен кишини патыша гөтердилер. Мердан йындам хем мерген йигитди. Эмма акылы вели ёкды. Шейле ягыйда, бир гүн кабул эдишликде отуран махалы өз бөгерине бакып: «Ыспыханы, пыланы, саңа бердим. Кашмири^{18/} саңа бердим...» дийди. Шу хили гөпләп, Херисан, Ырак, Румун, адыны билйән әнчеме шәхер-

лериниң бир-бир атларыны тутуп нөкерлерине пайлады, «Таңрым берсе, сизлере берейин» диймеди. Шейле диен болса айып болжак дәлди. «Мениң велятларымдыр, сизлере берейрин» дийип, тағзым этдирди.

Бир гүн бир адам харай исләп, зейренип: «Мен бир сөвдагәр, гижә пыланча мүн теңнәми огры алыпдыр» дийди. Ондан: «Сен өзүн нирәниң адамы боларсын?» дийип сорады. Сөвдагәр: «Ыспыханың бола-рын» дийди. Оңа: «Теңнән үчин саңа Ыспыханың хәкимлигини бердим!» дийди-де, диван мүрзесине: «Хөкүми яз» дийди. Ол Ыспыханың хәкимлигини сөвдагәриң адына язып, мөхүр уруп, голуна берди. Сөвдагәр горкусындан бир сөз айдып билмән, хөкүми алып башына санчды. Кабул әдишликде отуран жемагат хем горкуларындан хич зат әдип билмедилер. Бир ақыллы беги барды, ол айтды: «Патышахым, муңа Ыспыханың хәкимлигини бердиңиз. Бу адам әгер мундан Ыспыхана еке барса, сизиң абрайыңыза яман болар. Бу адама етерлик затлар берсеңиз, ол гошлы ве нөкерли болуп барсын» дийди. Ол бетбагтың шол сөзи көплүгә макул гелип, оңа йүз теңне сылаг берди. Эмма бу ваканың бир яман ери болды: ол шондан соң қалач халкының яғшы адамларыны бигүнә ерден өлдүрип, Өвез диен адамыны Лектуны тагтына отуртдылар.

Ол хем он ики йылдан соң өлди.

Ондан соң ол юрт қалачларың голундан чыкды, өзге кишиниң элине дүшди. Ондан соң қалачлар нөкер болдулар. Қалачларың патышалыгы башдан ахыра элли дөрт йыл довам әтди. Инди қалачлар барадакы сөзүмизи гоялың, мунча айтдык, бесдир.

Огуз хан Талашдан өтүп, Самарканд ве Бухара гелип, Амы сувундан гечип, Хорасана етди. Шол чакларда Эйран юрдунда говы патышалар ёкды. Каюмерс өлүпди. Хушенни хеніз патыша гөтермәндилер, Шол хили вагтлара араплар «мулук ут-тавайыф» дий-йәрлер. Онуң манысы «хер бир бөлек илде бир хәким» диймек болар.

Түрки ковумлар ол хили вагта: «өй башына гара хан» диерлер. Манысы: «Хер өйде гара киши бир хан болуп отуяр, хер өе бир хаң» диймек болар. Шол вагтлар Эйран юрды шунуң ялыды. Огуз Хорасаны алды, ондан өтүп, Ыраг-е ажалы, Ыраг-е арабы,

Азербайжан, Эрмени, Шам ве Мүсүре ченли алды. Бу айдылян үлкелериң бирнәчесини уршуп ве баржасыны боюн әгдирип, өзүне дегишли әтди. Огуз хан Шам велятында дуран махалы, яшырынлык билен бир нөкериниң голуна бир алтын яй хем үч оқы берди-де: «Яйы гүндогарда бир чөлде киши аягы етмежек бир ерде топрага гөмүп, бир ужуны чыкарып гойгул. Оклары гүнбатар тарапа әлтип, яйы нәхили гоян болсан, оны хем шол хили гойгун» дийди.

Ол киши буйруга амал әдип, доланып гелди.

Бу вакадан бир йыл өтенден соң, үч улы оглы Гүн, Ай ве Йылдыз ханы чагырып айтды: «Ят юрда гелип, ишиниң көплүгинден мениң ав авламага элим дегмейәр. Гүндогар тарапта пылан чөлүң авы көпмүшин дийип эшитдим. Өз нөкерлериңиз билен ол ере гидип, ав тутуп гелиң!» дийди. Ондан соң үч кичи оглы Гөк, Даг ве Деңиз үчүсини чагырып, оларың агаларына айдан сөзлерини айдып, гүнбатар тарапа иберди. Бирнәче гүнден соң үч улы оглы бир алтын яй билен көп авы Огуз ханың өңүне гетирдилер. Ол авларың этлерине ене көп әтлери ве дүрли нахарлары гошуп, халкы чагырып, яйың ве оқуң тапыланыны ырым әдип, өзлерине гайтарып берди. Үч улы оглы яйы дөвүп, пайлашдылар, үч кичи оглы хер хайсы бир оқы алды.

Алан үлкелеринде көп йыллар яшап, душманлары ёк әдип, достларыны сайлап, башы Сайрам, аягы Мүсүре ченли алан велятларының баржасына хәкимлер гоюп, гайдып гелип, өз юртларына дүшдүлер.

Огуз ханың өз юрдуна гелип, той тутушының беяны

«Огланларым, халкым билен эсен-аман барып гелдим» дийип, улы той ярагыны тутуп, бир чадыр гурдурды. Баржа агачларың дашына алтын гаплатды, лагл ве якут, зүмеррет ве фируза, дүр билен безетдирди. Бу бейди шол өйүң тарыпы үчин айдындырлар!

Бейт:

*Бир өй дикди алтындан ол шәхрияр,^{19/}
Ким ол өйден пелек өй(и) кылды аар.^{20/}*

Докуз мүн гоюн ве докуз йүз йылкы өлдүртди. Гөнден тогсан докуз ховуз этдирди, докузысына арак, тогсанысына гымыз долдуртды. Барча нөкерлерини чагырып гетиртди. Ол өз алты оглуна көп несихатлар берип ве беглере өвредип, юртлар, шәхерлер хем сылаглар берди. Бу бейтлери онуң тарыпы үчин айдыпдырлар:

Шыгыр:

*Огуз кылды ол тойда чыргамыш^{21/}
Бу алты оглуны сөйүргөмиш,^{22/}*

*Булар гөркезип эрди мерданалык,
Ата бирле көп дүрли ферзаналык.^{23/}
Атага (анлар), бес, кылдылар ярлык,^{24/}
Уруш гүн(лер)инде баржасы барлык.^{25/}*

Ондан соң баржа нөкерлериниң атан, чапан, эден хызматларына лайык шәхерлер, серхетлер, обалар ве сылаглар берди. Ене огланларына айтды: «Сизиң үч улыңыз алтын яйы тапып гетирдиңиз, ене оны бозуп пайлашдыңыз. Сизин адыңыз «Бозук» болсун. Сизден өнен огланлара хем тә кыямата ченли «бозук» дийсинлер. Үч оқы гетирен үч кичи оглуны ве ондан боланлары бу гүнден тә дүйнә ахыр болянча «Үч ок» дийсинлер. Тапып гетирен ок ве яйыңыз — ол кишиден болмады, таңрыдан болды. Бизден өң өтен халклар яйы патыша орнунда билип, оқы илчи хасап эдипдирлер. Себәби яй оқы хайсы тарапа атса, ок шол тарапа-да гидер. Инди, мен өленимден соң, Гүн хан мениң тагтыма чыкып отурсын. Ондан соң «бозук» неслинден хер ким укыплы болса, халк оны патыша гөтерсин. Дүйнә ахыр болынча «бозугын» бир ягшы кишиси патыша болсун, өзгелери өнде отурсынлар. «Үч оклар» чепде болсунлар, өйүң чеп тарапында отурсынлар хем-де дүйнә ахыр болынча нө-

керлигине разы болсунлар» дийип айтды ве йүз ене он алты йыл патышалык эдип, хақың рехметине гитди.

Огуз ханың оглы Гүн ханың патышалыгынын беяны

Огуз ханың «Үйгур» дийип ат гоян жемагатының яшулысының хем наксакалының бир голы барды, ады Аркыл (!) хожады. Огуз хан атасының тагтында отурандан тә өлинчә везири, векили шолды. Акыллы хем билимли, өрән ылымлы кишиди. Гүн хан ене оны везир эдип, тә өзи өлинчә онун сөзүне амал этди. Аркыл хожа узак яшады.

Гүнлерде бир гүн хан еке отуран махалында Аркыл хожа айтды: «Атан йүз он алты йыллап, томсуң ыссысында саяда отурман, тышың совугында өйде болман, гылыч уруп, көп юртлары алып, сизиң алтыңызга гоюп гитди. Эгер сиз алтыныңыз, сизден болан барчаларыныңыз агзыңыз бир болса, узак йыллар ве көп гүнлер бу юртлар сизиң голуңыздан чыкмаз. Эгер агзыңыз бир болмаса, олжа алан юрдуңыз-да гидер ве байры юрдуңыз-да гидер, малыңыз, жаныңыз-да гидер». Онда Гүн хан: «Атама сиз генеш берйәдиз, атамын орнуна, инди, мениң атам — сиз. Сиз нәхили иши макул гөрсөңиз, мен шоны эдейин» дийди. Онсоң Аркыл хожа айтды: «Огуз хандан көп юртлар, шәхерлер, иллер, өли маллар ве дири маллар галыпдыр. Сиз алты оглуң хер биринизде дөрт огул бар. Сиз алтыңыздан башга ене йигрими дөрт патышазада боляр, ине, мен шундан гөркуп йөрйәрин, дүйнәлик үчин агызларыңыз ала болар дийип ховатырланярын». Гүн хан Аркыл хожаның сөзүни кабул этди хем улы гурултай чагырды.

Ягшы, яман — халкын хеммеси геленден соң, ол Огуз хандан галан веляятлар хем иллер, өли малларын ве дири малларын әхлисини шу айдылан огуз патышазадаларынын улусына улы, кичисине кичи эдип бөлүп берди. Бу йигрими дөрт огул өз аялларындан догупды. Мундан башга гырнаклардан болан огланлар хем көплүкди. Оларың хем ягдайларына лайык затлар бердилер.

Ондан сон Огуз ханың ясадан алтын өйүни дикдирди. Саг янда алты ак чадыр ве чеп янда алты ак чадыр дикдирди. Ене саг янда болса башына алтын хораз беркидилен кырк гулач агажы дикдирди. Сонра хан буйругы боюнча «бозугың» огланлары нөкерлери билен алтын хоразы, «үч окуң» огланлары нөкерлери билен күмүш хоразы атлы чапып атдылар. Ол хоразлары уран кишилерге совгатлар берди. Гүн хан атасының эденлерине амал эдип, докуз йүз йылкы ве докуз мүн гоюн өлдүртди, гөнден докуз ховза арак долдуртды ве тогсан гөнден ховза гымыз гуйдуртды, Кырк гиче-гүндиз айш-у-эшретде болдулар.

Огуз ханың огланларының хем неберелеринин атларының беяны

Инди, олар ийип-ичип отурсынлар.

Биз Огуз ханың этегинден яйран огланларының атларыны айдалың. Озал хем айдыпдык, шейле-де болса огланларыны хем неберелерини — барысыны бир ерде айтмагы мынасып гөрдүк.

Огуз ханың улы оглуның ады Гүн хан ве ондан кичисинин ады Ай хан, ондан кичисинин ады Йылдыз хан, ондан кичисинин ады Гөк хан, ондан кичисинин ады Даг хан, ондан кичисинин ады Деңиз хан. Бу алтысының хер хайсының аялларындан болан дөрт саны оглы барды.

Гүн ханың улы оглуның ады Кайы, икинжиси — Баят, үчүнжиси — Алка өйли, дөрдүнжиси — Гара өйли.

Ай ханың улы оглуның ады Языр, икинжиси — Ясыр, үчүнжиси — Додурга, дөрдүнжиси — Дүкер.

Йылдыз ханың улы оглуның ады Авшар, икинжиси — Кызык (?), үчүнжиси — Бегдили ве дөрдүнжиси — Гаркын.

Гөк ханың улы оглуның ады Байындыр, икинжиси — Бежене, үчүнжиси — Жавулдыр ве дөрдүнжиси — Жебни.

Даг ханың улы оглуның ады Салыр, икинжиси — Эймир, үчүнжиси — Ала юнтлы ве дөрдүнжиси — Үрегир.

Деңиз ханың улы оглуның ады Игдир, икинжиси — Бүкдүз, үчүнжиси — Ува ве дөрдүнжиси — Кынык.

Огуз ханың улы алты оглуның гырнакдан болан

чагаларының атларыны айдалың. Эмма хайсының хайсы оглундан боланы белли дәл: Көне, Күне, Турбатлы, Гирейли, Солтанлы, Оклы, Гөкли, Сучлы, Хорасанлы, Юртчы, Жамчы, Турумчы, Гумы, Суркы. Хәзирки вагтда она Сурхы дийерлер. Гуржык, Соражык, Гаражык, Казыгурт, Гырғыз, Тикен, Лала, Мурдашуй, Сайыр.

Хәзир бирнече иллер, ягны Огуз хан олара ат гойды дийип айданларымыз, Огуз ханың неслинден дәлдир. Шейле-де болса олар шол тойда бар экенлер. Шол себәпли оларың атларыны-да китапда язмак зерур. Оларың атлары шулар: Каныклы, Гыпжак, Гарлык, Калач.

Гүн ханың өз инилерине хем огланларына орун беришиниң беяны

Инди, он ики чадырда отуруп, үлүш, ягны пай аланлар кимлер ве ол үлүшлери догранлар кимлер, дашарда атларыны тутуп отуранлар кимлер, шолары беян эделиң. Алтын чадырың төрүнде Гүн хан отурды. Илин барча ягшылары агзыбирлик эдип, гойнуң келлесини ве аркасыны, гуйруклы ужасыны хем багырыны ужаның үстүнде гоюп, Гүн ханың өңүнде гойдулар хем-де: «Ким хан болса, пайлары шу хили болсун» дийдилер. Чадырың ички ишигинде Аркыл хожа отырды. Гойнун дөшүни онуң өңүнде гойдулар, ене-де «Ким везир болса, онуң пайы шу хили болсун» дийдилер. Саг гол тарапта биринжи чадырда Гүн ханың улы оглы Кайыны отуртдылар. Саг ашыккыны илки үлүш бердилер. Баят оны дограды, Суркы атларыны тутды, хәзирки вагтда оны Сурхы дийип айдярлар.

Икинжи чадырда Алка өйлини отуртдылар. Саг ғыра йилиги үлүш бердилер. Гара өйли оны дограды, Лала атларыны тутды. Үчүнжи чадырда Ай ханың улы оглы Языры отуртдылар, саг янбашы үлүш бердилер. Ясар оны дограды, Гумы болса атларыны тутды. Дөрдүнжи чадырда Додурганы отуртдылар, саг омачаны үлүш бердилер. Дүкер оны дограды, Мурдашуй атларыны тутды. Бәшинжи чадырда Йылдыз ханың улы оглы Авшары отуртдылар, саг үйлүгү үлүш бердилер. Казык оны дограды, Турумчы ат-

ларыны тутды. Алтынжы чадырда Бегдилини отуртдылар, саг ягырныны үлүш бердилер. Гаркын оны дограды, Гаражык атларыны тутды.

Чеп тарапдакы биринжи чадырда Гөк ханың улы оглы Байындырны отуртдылар, чеп уйлугы үлүш бердилер. Бежене оны дограды, Казыгурт атларыны тутды. Икинжи чадырда Жавулдурны отуртдылар, чеп янбашыны үлүш бердилер, Жебни оны дограды, Қаныклы атларыны тутды. Үчүнжи чадырда Даг ханың улы оглы Салыры отуртдылар, чеп ашыкы йилиги үлүш бердилер. Эймир оны дограды, Калач атларыны тутды. Дөрдүнжи чадырда Ала юнтлыны отуртдылар, чеп омачаны үлүш бердилер. Үрегир оны дограды, Тикен атларыны тутды. Бөшинжи чадырда Деңиз ханың улы оглы Игдири отуртдылар, чеп ғыра йилиги үлүш бердилер. Бүкдүз оны дограды, Гарлык атларыны тутды. Алтынжы чадырда Уваны отуртдылар, чеп ягырныны үлүш бердилер. Кынык оны дограды, Гыпжак атларыны тутды.

Он ики «йүзлүк» хем йигрими дөрт аймагын манысынын беяны

Эй, диңлейжи гаррылар хем анлайжы йигитлер! Бу сөзлерин манысына дүшүнмек үчин көңүллериниңи саплап, гулақларыңызы бәри тутуң! Түркменлерин өтүп гечен багшылары хем өмрүни мәрекеде өтүрен ягшылары шейле дийипдирлер:

Огуз ханың алты оглуның эсасы аялларындан доган неберелери йигрими дөрт саны болупдыр. Гүн хан олары ики-икиден он ики өйде ерлешдирипдир. Шейдип, олар он ики бөлек болупдыр. Шол он ики бөлекден боланлара «йүзлүк» дийипдирлер. Чүнки хер бир задың еңсесинден йүзи ягшы боляндыр.

Огуз ханың ат дакан бирнәче кишилери хем гүнүлеринден доган неберелери-де йигрими дөрт саны экен. Оларың атларыны ёкарда агзап гечипдик. Олар өйүң дашында ерлешипдирлер. Оларың он икиси ат тутуп, бейлеки он икиси болса ишикде отурыпдыр. Шу йигрими дөртден доганлара «аймак» дийипдирлер. Бу сөз аслында «омак» болмалы.

Гарамаяк халк бу сөзи болшы ялы, долы айдып билмән, онуң ярыны айдыпдырлар. Бир адам башга

биринден: «Сениң илиң омагы нәме?» дийип, сорар экен. «Омак» монгол сөзүдир. Бизин гүнлеримизде галмыклар хем омак дийерлер. Аслында бу сөзүң манысы «уруг» экен. Түркменлерин он ики йүзлүк хем йигрими дөрт аймак диймеклериниң себәби, ине, шу айдыланлар болмалы.

Огуз ханың неберелериниң атларының манысы хем-де тагмалары билен гушларының беяны

Түркмениң тарых билйән ылымлы гаррыларының барысы Огуз ханың он ики өйде отуран йигрими дөрт небересиниң атларының маныларыны хем-де тагмаларының нәхили боландыгыны, гушларының атларыны шейле айдыпдырлар:

Неберелериң ат-лары ве манысы	Тагмаларың шекиллери	Гушы
Қайын — «мәкәм» диймекдир	Л	Шуңкар
Баят — «дөвлет-ли» диймекдир	Р	Ак шуңкар
Алка өйли — «Мындсып» диймекдир	О	Сычанчы
Гара өйли — «Ниреде отурса, өй билен отурян» диймекдир	Х	Чай-чаңцалак
Языр — «иллер агасы» диймекдир	У	Туруятай
Ясар — «өңүнден нәме чыкса йыкар» диймекдир	С	Гыргы
Додурга — «юрды алмагы ве сакламагы башарян» диймекдир	О	Гызыл гарчыгай
Дүкер — «төверек» диймекдир	Т	Чай-чаңцалак
Авшар — «иши деррев битирйән» диймекдир	В	Ак лачын
Гызык — «батыр, эдермен» диймекдир	З	Сарыжа
Бегдили — «сөзи хорматлы» диймек	Х	Бәхер (элгуш)

Неберелериң ат-лары ве манысы	Тагмаларың шекиллери	Гушы
Гаркын — «ашлы» диймекдир	И	Сув бүргүди
Байындыр — «ныгматлы» диймекдир	Х	Лачын
Бечене — «эдижи, ерине етирижи» диймекдир	У	Алатоган
Жавулдыр — «намыслы» диймекдир	С	(бугдайнык) Хумай
Жебни — «батыр» диймекдир	У	Хумай
Салыр — «гылычлы» диймекдир	У	Бүргүт
Эймир — «байларың байы» диймекдир	Х	Анчары
Ала юнтлы — «ала атлы» диймекдир	П	Йыгылбай
Үрегир — «ягшы иш эдижи» диймекдир	Э	Гыргы
Игдир — «улы» диймекдир	У	Гарчыгай
Бүкдүз — «хызматкәр» диймекдир	О	Үтелги
Ува — «мертебеси белент» диймекдир	У	Ак лачын
Қынык — «әзиз» диймекдир	Э	Ак гарчыгай

Бир улы кагыза әхтнама язып, Гүн ханың баштутанлыгында инилери, огуллары, беглери ве халк ичин-дәки гаррыларың ягшылары, йигитлериниң ягшылары — буларың барысы шол хатда өз атларыны язып: «Биз дирикәк шу айдылан сөзлерден чыкмарыс. Эгер биздәи болан огланлар халалзада болсалар, дүңйә ахыр болынча бу әхтнаманы оқап, амал әтсинлер. Эгер хирамзада болуп, «юрды бозалы» дийселер амал әтмесинлер» дийдилер. Атларыны язып, мөхүрлерини басып, әхтнаманы Гүн ханың хазынасында гойдулар. Огуз хан өленде, Гүн хан етмиш яшындады, ене-де етмиш йыл атасының еринде отурып, адалатлылык билән ханлык әтди хем-де шондан соң хак рехметине гитди.

Огуз илинин әхт әтмегинин беяны

Ханың баштутанлыгында әхли халк айтды: «Бир гоюн, он я-да йүз гоюн өлдүрсеңизем омачасыны шу айдылышы ялы пайласынлар. Хер хайсысы өз огланлары билән, нөкерлери билән ийсинлер». Ене-де: «Бир киши гүнәкәр болса, ол адам патыша отуран ере якын болса-да, даш болса-да, ол гүнә эден киши патыша уругындан болса-да я башга уругдан болса-да, ханың бир адамы барып, оңа темми берсе, «мени пеналап гелипдир» дийип оңа ханың иниси, оглы, беглери — хич ким гол япмасын. Эгер ким оңа арка чыкса, шол арка дуран адамы патышаның хузурына гетирип, аркасына гылыч билән уруп, ики бөлек әтмек герек. Гой, гөрәне гөз, әшидене гулак болсун» дийдилер.

Шейле хем айтдылар: «Огуз неслинден ве «бозук» огланларындан бир кишини патыша әтсинлер, ики адамы патыша гөтермесинлер. Чүнки хан бир болса ил дүзелер, ики болса — ил бозулар. Оң яшап гечен алымлар: «Бир гына ики гылыч сыгмаз» дийипдирлер. Бир аялы ики әр алып билмез. Бир юрда ики төре сыгмаз».

Гүн ханың улы оглы Кайының хан болмагының беяны

Гүн хан өленден соң, Огуз ханың әхли неберелери ве ил ягшылары йыгнанып, Кайыны хан гөтердилер.

Ол хем атасы ялы иле адалатлы оолуп, йигрими үч йыл патышалык әтди. Хак рехметине гитди.

Бакуйың хан болмагының беяны

Кайы ханың огланлары көпди. Бир оглуна улы оглы Дүйп Бакуйың адыны дакыпды. Улы-кичи хем-мелер бир болуп, Дүйп Бакуйы хан гөтердилер.

Гүнлерде бир гүн Дүйп Бакуй хан халкдан сорады: «Огуз ханы гөрән адамлардан шу вагта галаң бармы?» «Бир киши галыпдыр, салыр илинден улаш атлы» дийдилер.

Хан адам иберди. Улашы гетирип, Огуз ханың юртда дуранда нәме иш эдендигини, достларына ничик рехим-шепагат әдип, душманлары билән нәхили мыдар эдендигини бирин-бирин сорапдырды. Улаш хем биленлерини айтды. Оңдан соң көп серпайлар япып, өйүне иберди.

Дүйп Бакуй ханың улы беглери языр илинден Алан ве Арлан, дүкер илинден Чегес ве Башы бег, Бейгу бег хем-де байындыр илинден Кабыл хожа дагыларды.

Хан бир гүн ав авлап йөркә, атдан йыкылып, «и-баш сүнки сынды, шондан хем өлди. Гузы явы диен бир оглы барды, оны патыша гөтердилер. Огуз йыл патышалык әдип, о дүңйә гитди. Шол Гузы явы хан боланда онуң генеш әдйән беглери эймир илинден Көрүнжик, салыр илинден Табакды. Ене салырдан Әңешиң оглы Отген ве онуң оглы Гулсары үч арка везир болдулар. Ол (Дүйп Бакуй) йүз йигрими йыл ханлык әтди хем дүңйәден өтди.

Огуз илиниң юртлары, онда нәче йыл нәхили отурандыклары хем нәме үчин «түркмен» дийип ат гойландыгының беяны

Огуз хандан тә Гузы явы хана чевли айтдык. Ол шонуң ялы. Инди, Ынал хан какда айдалың, таңрым буюрса. Ынал ханың заманындан тә биз бу китабы айдан вагтымыза чевли бир-бир айданларымызың хеммеси доғрудыр, хич ялнышы ёкдур. Йөне Гузы явы хан билән Ынал ханың арасында нәче йыл геченини кесгитләп билмедик. Шейле-де болса, бир аз

айдалы, көп айтсак, белкем, нәдогры болмагы мүмкин — дөрт мүн йыл дагы гечендир. Огуз ханын Кеюмерс заманында яшандыгыны билйәрис. Ынал явы ханын везир-бекили кайы халкындан Горкут атады. Бизин пыгамберимизин энелеринин кичи доганы Апбасын огланлары Багдат шәхеринде бәш йүз йыл патышалык этдилер. Горкут ата шоларын заманында яшады. Кеюмерс билен Апбас огланларынын арасы бәш мүн йылдыр. Гузы явы хан Огуз ханын бәшиләнжи оглы. Өзүңиз хасап әдип гөрүн: Гузы явы хан билен Горкут атанын ханы Ыналын арасы нәче йыл боляр?! Инди, биз бу айдян дөрт мүн йылымызда кимин боланыны екеме-еке ве атма-ат билемзөк. Шейле дережеде билмесек хем башдан-аяк, умуы ягдайыны билйәс, шоны бир айдалы.

Огуз илинин юртларынын гүндогары Ыссык көл ве Алмалык; гүнортасы — Сайрам ве Казыгурт хем Гаражык дагы; демиргазыгы — мис чыкян Улы даг ве Кичи даг; гүнбатыры — Сыр дерянын аягы Яныкент ве Гарагум. Шу айдылян ерлерде дөрт-бәш мүн йыл отурдылар хем-де хайсы уруг көплүк болса, шондан патыша гөтердилер.

Хачанда кайыдан бир адамы патыша гөтеренлеринде кайы уругы билен баят уругы, ене-де бәш-алты кичирәк уруг она гошуларды. Салырдан бир кишини патыша гөтерселер, салыр уругы билен әймир уругы, ене-де саны азлык болан уруглар она гошуларды. Язырдан бирини патыша гөтерселер, языр уругы билен сан тайдан аз бирнәче уруг она гошуларды.

Шундан нетиже чыкарың: көплүк болан уругдан патыша гөтерип, азлык уруглар она гошулып, кө алты-еди топар болардылар, кө үч-дөрт топар болардылар. Бир-бири билен ягы болуп, чапышардылар, есир алардылар. Өзлеринден артан есирлери Мавереннахр сөвдагәрлерине сатардылар. Ол вагтлар Ырак, Хорасан, Мавереннахр патышаларынын, нөкерлеринин, раятларынын — хеммеси татды.^{26/} Татдан башга адам ёкды.

Солтан Махмыт Газнавынын атасы Себүктегин кайы халкынданды. Оны түркменлер есир әдип, сөвдагәре сатдылар. Бечене уругы хем өзүнден төре гөтерип, салыр или бялен ягы болуп, чапышарды. Бәш-алты арка ченли бу ики илин арасында душманчы-

лык барды. Бечене или салыр илинден үстүн гелерди. Шоңа гөрә-де салыр или бечене халкына «ит бечене» диерлер.

Бечене илинин Доймадык атлы бир патышасы барды. Ол гошун сүрүп, салыр илини чапып, салыр Газан алпын энеси Жәжеклинн олжалап, алып гитди. Үч йылдан соң кетхудасы Әңеш көп зат берип, Жәжеклинн гайтарып алды.

Шу айдыланлардан шейле нетиже чыкар: талаңчылар өз юртларында отуруп, таланан илин ягыдан гутуланлары Мавереннахра гачып гидердилер. Шейдип, дура-бара түркменин көпүси шол веляята дүшүп, азы галды.

Ол вагтлар түркменден анры тарапта отуран ил-лер хем көпди. Онуң хайсы бирини айдайын. Әхли ил-лерден түркмене якынлары Хытай, Каныклы, Найман иллери. Ол ил-лерем түркменин галаныны чапып башладылар. Түркменлер Ыссык көл, Алмалык, Сайрам, Улы даглар, Кичи даглар — бу юртларын хеммесини ташлап, Сыр дерянын аягына гелип, патышаларыны Яныкентде отуртдылар. Өзлери болса Сыр дерянын ики тарапында язлап хем гышлап, он арка гечйәнчә отурдылар.

Мавереннахра дүшен түркменлере тәжиклер илин «түрк» диердилер. Бәш-алты арка геченден соң ер-сувун, хованың тәсири билен чекгелери гысылып, гөзлери улалды, йүзлери кичелип, бурунлары улалып башлады. Түркмен юрдуна гелип отуран ил-лерден есир ве сөвдагәр Мавереннахра гелип башлады. Олары гөрдүлер, тәжиклер «түрк» дийдилер. Өнки түрк-лере болса «түрк маненд» дийип ат гойдулар. Онуң манысы «түрке мензеш» диймекдир. Сада халк «түрк маненд» дийип айдып билмеди, шоңа гөрә «түркмен» дийдилер.

Ынал явынын хан болмагынын беяны

Кайы Гара хожанын оглы Горкут атанын, салыр Әңеш хожанын ве Авашбан хожанын баштутанлыгында әхли огуз или йыгнанып, кайы халкындан Ынал явыны патыша гөтердилер. Везири Горкут атады... Горкут ата нәме дийсе, Ынал явы онуң сөзүнден чыкмазды. Горкут атанын кераматлары көпди.

Ики йүз тогсан бәш йыл өмүр сүрди. Үч патышаның везири болды.

Ынал явы еди йыл патышалык этди. Ики оглы барды. Улы оглуның ады Ал, кичисиниң ады Дойлы кайыды. Ынал явы хан өлөр вагты голайланда, Дойлы кайыны өз орнунда отурдып гитди.

Дойлы кайы хем Горкут атаның сөзүнә амал эдерди. Дойлы кайының Горкут атадан башга ики ынамдар беги барды. Бир байындыр илинден Күбдүз атлы, бейлекиси игдирлерден Дүкене атлы. Дойлы кайы көп йыллап патышалык этди. Оглы ёкды. Иймели ашыны ийип, яшамалы яшыны яшап, дүнийәден өтди.

Дойлы^{1/} кайының иниси Эркиниң патыша болмагы ве онуң оглы Думаның дүнийә инмегиниң беяны

Дойлы кайының Эрки атлы бир якын гарындашы барды. Ол Дойлы кайының дүшек ашыны берди. Әхли огуз или яса гелди. Горкут ата баштутанлыгында әхли беглер сорадылар: «Ханың аялларының гөврелиси бармы?» Бир энеке гелип айтды: «Ханың бир аялының аягы агыр. Тиз болар дийип умыт эдйәрис».

Ханың дүшек ашыны берип йөркәләр, бирнәче гүнден соң, «Ханың оглы болды» дийип, бушлукчы гелдиләр. Эркиниң баштутанлыгында беглериң хеммеси сөйүнжи бердиләр. Эрки халкы тоя чагырды. Хер ким өз ягдайына гөрә совгат гетирди. Дөрт йүз йылкы билен дөрт мүн гоюн өлдүрдиләр. Гөнден үч ховуз тикдирди. Бирисини арак билен, ене бирини гымыз билен, бейлекисини гатык билен долдуртды. Бир айлап гиже-гүндиз довам эден тойда әхли киши — ягшы-да, яман-да — айшы-эшрете мешгулланып, гарылар яшыны унутды, гарылар ёксуллугыны, байлар өлүмини ятдан чыкардылар.

Огуз или Горкуда айтды: «Бу оглана бир ягшы ат гой!» Горкут ата: «Мунуң ады Думан хан болсун!» дийди. Онда халк: «Мундан ягшырак ат гой!» дийди. Горкут ата: «Мундан ягшы ат болмаз!» дийди. — Дойлы кайы ханың өлөн гүни бизиң юрдумызы думан тутуп, гаранкы болды. Бу огул думанда догды.

^{1/} Бу сөз я Тойлы я-да Түйли болмады. — Н. Гуллаев.

Шонуң үчин адына Думан гойдук. Галыберсе-де, өз янымдан ягшы ырым хем ниет эди, адына Думан гойярын. Думан узак дурмаз, ол чалт совулян зат. Думанлы гүн гүнеш боляр. Думаның сонундан хова ачылар. Бираз дуран думаны бу огланың яшлыгына меңзетдим. Соңкы гүнәши болса бу огланың йигит болуп, атасының тагтында отуруп, дөвлетли хем узак өмүрли боланыны меңзетдим».

Халк муны эшидип Горкуда: «Берекелла! Берекелла!» дийди ве хош болуп, Думана көп дога-алкыш этди. Горкудың баштутанлыгында әхли халк үйшүп, Эркә йүзленди: «Бир ай той этдиң, нахарың түкен-меди, ховузлара салан гымыз билен айраның көлүң сувундан көп болды. Инди, шу гүнден бейләк саңа Көл Эрки хан диели. Думан сениң өз оглундыр. Агаң Дойлы кайының орнунда отуруп, ханлык эт. Хачан Думан йигит чыканда, оңа нәме бермелидигини өзүң ягшы билйәнсин». Шейдип, Көл Эркини хан этдиләр. Ол халк билен ягшы дурмушда яшады.

Думан йигит чыкды. Дойлы кайы ханың байры адамлары: «Патышалык атандан саңа мирас галандыр. Әхли халк бирлешип, Көл Эркә патышалыгы вагтлайынча табшырыпдылар. Сен хачан етишсән, саңа табшырмак шерти билен» дийип, Думана йүзлендиләр.

Думан бу сөзи бир кишиниң үсти билен Көл Эркә айтдырды. Көл Эрки бу сөзи эшиденден соң, екеликде Горкут ата айтды ве онуң маслахаты билен илиң ягшыларыны чагырып, улы той этди. Горкуды өйүң төрүнде отурдып, Көл Эрки хан чөке дүшүп, гымызлы пыяланы узатды. Горкут гымыз ичип, адамлар нахар ийип боланларындан соң Көл Эрки: «Халайык, сизин хеммәниз патышалыгың Думаныңкыдыгыны билйәнсиниз. Шу вагта ченли Думан яшды. Шонуң үчин онуң ишини мен эдйәрдим. Инди, Думан улы йигит болды. Атасының тагтыны оңа табшырян» дийди.

Әхли халк Горкуда йүзленди: «Ханың хем әхли огуз илиниң ыгтыяры сениң элинде. Нәмәни мынасып гөрсән, шоны-да эт». Горкут бу сөзи эшиденден соң адам иберип, Думаны гетирди ве оны өйүң ортасында отурдып: «Атан өлди, сен яш галдың. Көл Эрки хем атаң, хем агаң. Сен дүнийә геленинден шу чака

ченли ягшы тербиеледи. Тәч, тагт, ил-гүнүң, юрдуң бары сениңки. Йөне бирнәче гүн сабыр этмегини сәраярыс. Агаң бәрсинден аңырысы якын» дийди. Онда Думан: «Әхли огуз илиниң ягшысы, атамның везири, мениң бабам сен. Сөзүңи кабул этдим» дийди.

Көл Эркәниң бир гызы барды, өрән гөрмекли, ата-энесиниң әхли ишлерине әркли. Горкут Көл Эрки хем Думан билен гөпләшип, еди гиже-гүндиз той әдип, патышалара мынасып әсбап ве халатлар билен гывыны Думана табшырдылар.

Шол вагтлар авшар илиниң Айна атлы бир ханы барды. Оглы үчин бу гыза сөз айтдырыпды. Көл Эрки кабул әдип, бермекчи болупды. Айна хан ол гызың Думана берлендигини эшидип, Көл Эркиниң үстүнә гошун чекди. Көл Эрки хем улы гошун билен оңа гаршы болуп урушды ве Айна ханы еңди. Онуң оглуны өлдүрип, лешгерини гырды. Айнаны ковуп, юрдуны әеләп, алты ай онуң орнунда отурды. Айна башга иле гачып гитди. Көл Эрки Айнаның ызындан адам иберип: «Би яманлыгы сен этмедин, оглуң этди. Ол жезасыны чекди. Инди, сениң билен биз гарындаш болярыс. Гел-де юрдуңа әе бол, мен гайт-жак» дийип айтдырды. Илчи барып, бу сөзлерин хем-месини айтды. Айна ынанып гелип, Көл Эркини гөрдди. Көл Эрки хан оңа юрдуны табшырып, өз юрдуна гайтды.

Думаның оглуның болмагы,
оңа «Явлы» дийип ат дакмаклары
ве йигит чыкандан соң,
оңа «Ганлы Явлы» дийип
ат гоймакларының беяны

Думаның Көл Эркиниң гызындан оглы болды. Адына Явлы гойдулар. Догумлы хем батыр йигит болуп етишди. Бир гүн сувуң якасында йигитлер биле ойнап йөрди. Бир йигит биле урушды. «Оны урайын» дийип, бир зат гөзледи. Голайда бир топбак гызгандан башга зат тапмады. Онуң ужундан тутуп, көки биле согурды-да, ол йигидиң бойнуна урды. Онуң бойны үзүлип, жан берди.

Көл Эрки хан, Думан ве Горкут әхли беглер биле отырдылар. Явлының әден ишини айтдылар. Муна улы-кичи, ягшы-яман, гөрән-әшиден хайран гал-

ды. Думан: «Бу огланың адына шу вагта ченли Явлы дьердик. Инди «Ганлы Явлы» диймек гөрек» дийди. Шондан соң оңа «Ганлы Явлы» дийдилер.

Гүнлерде бир гүн Көл Эрки хан өйде отырды. Шол ерде Думан хем барды. Ганлы Явлы ишикеден гирип, орта ара гечип отурды-да, Көл Эркә йүзленди: «Әй, баба, бу отуран тагтын улы атам Дойлы кайыныңкы болмалы. Шу вагта ченли атам Думаны яш гөрүп, бермедин. Инди, нәме үчин беренок?!» Көл Эрки хан башыны ашак салып, көп отурды. Бирсәләмден соң башыны гөтерип: «Бу сөзи өнрәк айдарсын дийип гарашярдым. Хас-да гызган биле бири-ниң бойнуна уран гүнүң гарашдым. Ягшы болар, инди, атаңа табшырмак гөрек» дийди.

Думаның хан болмагының беяны

Көл Эрки бу сөзлери небересинден эшиденден соң, Горкут баштутанлыгында әхли огуз илине адам иберип, улы той тутды. Думаны хан гөтерип, тагтда отуртды. Көл Эрки аяк үстүнде дуруп айтды: «Атаң өлүп, мениң бу тагтда отурып, юрды сораныма отуз бәш йыл болды. Мен нәхили илиң ягшы-яманыны сорап, нә ёл биле патышалык әден болсам, сен хем шол ёл биле йөрәсиң дийип умыт әдйәрин». Думан: «Говы айдарсыңыз. Әгер мениң дәвлетим болса, си-зиң бу несихатларыңызы кабул әдерин» дийди.

Юрт барадакы сөзлер гутарандан соң, Көл Эрки хан Ганлы Явлының йүзүнә бакып: «Әй, гызым оглы! Гыздан боланың достлугы болмаз» дийип эшидип-дим. Өнки геченлерин сөзлерини ялана чыкармадың!» дийди.

Думан хан дөрт ай ханлык әденден соң, Горкудың баштутанлыгында әхли халк оңа: «Таңра шүкүр этгин. Ганлы Явлы ялы оңат оглуң бар. Патышалыгыңы оңа берип, өзүң айшы-әшрете мешгулансаң оңат болар» дийдилер. Думан хем разылашды ве патышалыгы оглуна берип, дыңч көңүл биле таңрының бендигини бержай әдип отурды.

Ганлы Явлының хан болмагының беяны

Ол ажайып, әдермен, мерген хем батырды. Дөрт тарапындакы юртларын хем-месини өзүнә боюн әдйәрдди. Онуң заманында мәжек-гоюна, баре-кейге, бүр-

гут-товшана, гарчыгай-кәкилиге зор салып билмеди. Ол иллерини абаданлашдырып, ягыларыны даргадып, өз заманындакы патышалардан озуп, тогсан йыл патышалык эдип, арадан чыкды.

Мур Явының хан болмагының беяны

Ганлы Явлының ики оглы болды: улусының ады Мур Явы, кичисинин ады Гара Алп Арсланды. Өлер вагты голайланда юрдуны икә бөлди. Түркүстан билен Яныкенди Мур Ява берди. Талаш билен Сайрамы Гара Алп Арслана берди.

Бирнәче йыл геченден соң, Гара Алп агасы Мур Явы билен ягы болды. Ил ягышылары арада гезип, көп несихатлар эдип: «Ярашдырмалы!» дийдилер. Гара Алп Арслан разы болмады. Ахырсоңы икиси-де гошун чекип, Сайрамын янында урушдылар. Мур Явы үстүн чыкды. Гара Алп Арслан шол сөвешде өлди. Мур Явы онуң иллерини чапып, бир йыллап онуң еринде хәкимлик этди ве соңра өйүне гайтды.

Гара Алп Арсланың кичи оглы барды. Оны хем аялларыны Мур Явы алып гелди.

Шундан соң бирнәче йыл гечди. Бир гүн Мур Явы отырка, Гара Алп Арсланың оглы гелди. Ол огланың йүзүне бакып: «Эгер атаң наданлык эдип, мениң билен душман болмасады, мунда етим болуп, саргарып йөрмездин. Хайп, йөне мен нә алач эдейин?!» дийип, көп аглады. — «Сениң адың Алп Тугач болсун!» Онуң атасындан галаң ягыш адамлары гетирип, Алп Тугачы оңа табшырды хем-де атасының юрдуны берип, шол ере гөчүрди. Соңра: «Гара Алп Арсланың илинден олжа эдип гетирен адамларыны гайтарып берсин» дийип, халка хөкүм этди. Алп Тугач барып, атасының юрдунда отурды. Дөрт тарапа гидениң хем-меси жемленди. Мур Явы хан етмиш бәш йыл патышалык эдип, ол дүниә гитди.

Мур Явының оглы Гараханың хан болмагының беяны

Мур Явының аялларындан чага болманды. Оржа хан дийилйәниң илини чапанда бир аялы олжа алып, бирнәче гүн өз янында саклап, ызына иберди. Ол аял өз юрдуна барандан соң: «Мур Явы хандан гөврели болдум» дийди. Бирнәче айдан соң огул догурды.

Адхна Гара гойдулар. Дайыларының арасында өсди. Иигит чыкандан соң гачып, Мур Явы ханың янына гелди. Мур Явы хан оны кабул этди. Мур Явы өленден соң, әхли халк жемленип, оны хан гөтердилер. Ил билен ягышылыкда яшап, кырк йыл ханлык эдип арадан чыкды.

Буграның хан болмагының беяны

Гара ханың Бугра атлы оглы барды. Әхли халк Гара хан өленден соң Буграны патышалыга гөтерди. Бугра хан озалкы өтен хемме аталарындан артык болды. Улы гошун билен гелип, Бухара ве Самарканды алды, йөне өз гарындашларының юрдунда оңа ягы болуп башланы себәпли, дуруп билмән, ызына гайдып гелди. Ондан соң гелип, Хорезм үлкесини алып, көп йыллар онда патышалык этди.

Бир гезек, арка (демирказык — Г. Г., Т. Н.) тарапа гошун чекип барырка, бир гүн хан айтды: «Көңлүңиз бугдай унундан эдилең ашы ислейәр». Унаш ве өзге нахары этмәге ашпез хем-де аш этмегин әсбабы тапылмады. Хан ун гетиртди ве хамыр этдирди, өз голы билен язып, газана салды. Отуран нөкерлери хем хана көмек этдилер. Ене айтды: «Бу ашын ады «Бугра ханы» болсун» дийди. Шу гүн халкың ичинде «Бугра» дийип биширип йөрйәнлери шол аш болмалы.

Ханың үч оглы барды. Улусының ады Ил тегин ве икинжисиниң ады Гузы тегин, үчүнжисиниң ады Бек тегинди. «Тегин» сөзүниң манысы, гадымкы түрки дилде «ягыш суратлы, овадан» диймекдир. Хан гожаландан соң, патышалыгы Гузы тегине берди. Өзи болса дыңч алды. Бабыр атлы аялы барды, ерән акыллы, худайхон, диндар, догручыл хем канагатлы аялды, оглуның атасы орнундады, ол өлди. Шейле болансоң, Бугра хан улы яс тутды: бир йыллап хич ким билен геплешмеди, өйден чыкмады.

Бир гүн Гузы тегин атасына: «Хачана ченли яс тутуп, гамгын болуп отурмакчысыңыз? Ава чыкың, белки, гөвнүңиз ачылар» дийип, атасыны алып, хер гүн бир тарапа ава, гезеленже чыкды. Бирнәче гүнден соң «Инди, ханың көңлүнде хова ве хөвес пейда болды өйдйән» диен вагтында шуны айтды: «Беглер айдырлар: хан өйленсе оңат болар!» Хан айтды:

«Онуң ялы аял ниреден тапылар? Гелип энең ориуны тутуп билжек?» дийди. Гузы тегин: «Энем ялы бол-маса-да, ондан артыграк болар» дийди. Хан хер нәче «өйленмен» дийсе-де, Гузы тегин оны ыгтыярына гоймады.

Авшар илинде Эгрэнже диен адамың Гөрели ягшы атлы юртада ады иле долан гөркли гызы барды. Оны хана алып берди. Ол бетбагт гызың гөвнүңе шейле пикир гелди: «Гузы тегиниң өзүңиң маңа мейли бардыр. Шонун үчин мени атасына бахана билең алып берйәндир. Махал-махал өзи мениң билең гизлин айшы-эшретлер этмекчидир. Егса, гожа бир кишә мениң ялы овадан гызы нәме үчин алып берсин?» дийди.

Бир гүн Гузы тегин атасыны гөрөйин дийип гелди. Гөрсе, хан уклап ятыпдыр, аялы болса отыр экени. Ол хатын Гузы тегиниң гашына гелип, йүзүни ве гөзүни саллап, сыпанжырады. Айры бири билең ойнашанында аяллар нәхили херекет эдйән болсалар, шонун ялы херекетлер эдип башлады. Гузы тегиниң гөвнүңе шейле гелди: «Бу мениң энем орнунда болансоң маңа мәхрибанлык эдйәр-ов» дийди. Ене бир нәче гүнден соң, ол гелин Гузы тегине чола бир ерде душуп: «Хей мениң халымдан хабарың бармы? Мен саңа ашык. Гижелерине — укым, гүндизлерине кара-рым ёк. Мениң халыма гарамажак болсан, нәме үчин мени гожа бир кишә бердиң?» дийди. Гузы тегин айтды: «Сен мениң энем болуп дурярсын. Эгер шу гүнден башлап, бу гылыгыңы гоймасаң, сени бөлөк-бөлөк эдип, хер бөлөгини бир ере ташларын» дийди.

Бу гелин болан вакалары өзүниң гарындаш аялларына айдып генешди. Шонда олар шейле дийдилер: «Гузы тегин бу ваканы ханың өзүңе, халка айтмазындан өңүрти айдып, ййратмак гөрек. Ёк, шуны этмесең, онда сен өлүмә гидерсин» дийип, барысы агзыбирлик билең бир аялы ёла салдылар. Ол аял барып, Гузы тегиниң өйүңден әдигини огурлап гелип, Бугра ханың өйүңе барды, ене гайдып гелип, әдиги өңки еринде гоюп гайтды.

Ол гижә хан өз өйүңде ёк экени. Ол ава гидипди. Гижә ярымдан агандан соң азажык гар сепеләпди. Эртир даң билең аял гыкылыклап башлады. Даң атандан соң халк ол гыкылыгы эшидип гайтды, сепе-

дип гөрселер, өйден үйшүп дуран аял гыкылыгы эши-дилйәр. Эркек ве аял баржасы үйшүп гелип, өйүң ишигине бардылар. Барып гөрселер, ханым гелин йүзүни йыртып, барча ерини ган эдип, шейле айдяри: «Бу гижә ир эртир махалы уклап ятырдым. Бир адам гелип гужагыма гирди. Серетсем, Гузы тегин хан экени, ол айтды: «Гыкылык этме! Мен өзүм ахыры, саңа ашык болуп, сени атама алып бердим. Шонун үчинем сен гүндиз атамыңкы болсан, гижелерине мениңки боларсын. Егса атама аялы нәме этсин?» дийди. Мен гыгырмага межбур болдум: «Энесине бу хили ишлер этмеклик ниреде бар?» дийдим. Менден бу сөзи эшиденден соң ол чыкып гачып гитди».

Янында ятан хатынлар бу сөзә шаят болдулар. Ене ханым айтды: «Шундан ягшы гүвә болмаз. Ергар, барып ызыны гөрүң!» дийди. Барып ызы гөрдүлер. Ол ыз Гузы тегиниң өйүңден чыкып, өе гелип ене гайдып, Гузы тегиниң өйүңе барып гутаряр. Гузы тегин аяк ызларының янына гелип, аягыны гойды вели икиси жай гелди.

Бугра хан авдан гелди. Оңа хем айтдылар. Ханың баштутанлыгында Гузы тегини янларына чагырып айтдылар: «Гижә сениң эден бу ишин нәмедир?» Гузы тегин шундан соң ол гелиңден гөренини ве эшиденини айтды. Ене дийди: «Мен өзүм утанжымдан яңа айдып билмән йөрдүм. Икинжиден, ол гызы атама мен өзүм алып берипдим. Халк ичинде рысва болма-сын» дийдим. Ол өңүрти мениң үстүмә сүрнүп башлады» дийди.

Отуран жемагат икә бөлүңди. Ярысы ол аялын сөзүңе ынандылар, ярысы Гузы тегиниң сөзүңе ынандылар. Ахырда, барысы агзыбирлик эдип, ханымың янында ятан аяллары ханың гашына гетирип сорадылар, айтмадылар, гынамакчы болдулар. Ахырда болса, башдан ахырына ченли эден генешлерини, авшар аялларының айдан сөзлерини ве әдиги огурлайышларыны бирин-бирин гүррүң бердилер.

Шондан соң Бугра хан Гузы тегине айтды: «Бу аяла унамандым. Шейле бир питне болар дийип унамандым. Сен мени ыгтыярыма гоймадың. Инди, муну нәме этмелидигини сен өзүң ягшы билйәнсин» дийди. Шондан соң Гузы тегин адамлара буюрды. Бәш саны айлап байталы гетирип, ол ханымың ики аягыны,

ики элини ве бойнуны — хер хайсысыны бир байталың гуйругына баглап, байталларың бутларына найзаның учлары билен санчдылар. Товлай-товлай ол ханымы бәш бөлек эдип, хер хайсысы онун бир агзасыны өз ятагына тарап алып гитди.

Бугра хан көп йыл патышалык этди ве тогсая яшап өлди.

Бугра ханың оглы Гузы тегиниң хан болмагының беяны

Гузы тегин атасының тагтында отурып, душманларыны агладып, достларыны гүлдүрип, ил-гүне адатлылык эдип, пақыр хем мисгине хайыр-ыхсанлар эдип, кырк йыл хан болуп, етмиш бәш яшына етенде, оглы Арсланы орнунда отурдып, арадан чыкды.

Гузы тегиниң оглы Арсланың хан болмагының беяны

Арслан өз атасының тагтында отурып, улы хан болды. Көп йыллардан соң Соражык или ягы болуп чыкды. Арслан барып Соражык илини чапып, галаны боюн эгдирип гелди. Онда бир яш огланы олжа эдип гетирип, адына Сөвер гоюп, өз голунда өсдүрди. Ол акыллы ве догумлы, мерген хем хүнәрли, хер ерде, хер хили ёлда йөремегиң ягдайыны билйән огланды, ахырда хана ынак^{27/} болды. Ханың бейлеки якин адамларының гөриплигинден яна мунун олар билен арасы бозулды. Сөверниң гыбатыны хана нәдип айтжакларыны билмән йөрдилер.

Бир гүн мәрекеде бу хан ол Сөверниң гулагына бир зат айдып дурды. Сакалы ханың йүзүне дегди. Сөвер гиденен соң, хан өз беглерине бакып айтды: «Сөвери өпүбермели болупдыр» дийди. Беглер: «Биз мунун эдйән ишлерини чоларак бир вагтда мәлим эделин» дийип, төверек чоларанда айтдылар: «Пылан вагтда сизиң пылан малыңызга шу хили хыянат этди, сизин пылан хили сырыңызы иллере паш этди, сиз оны ягыдан алып гелипдиңиз, ол ене өз аслына чекди. Биз онуң эден яманлыкларының хайсы бирисини айдалы. Әхли ишлеринден яманы-да, ол сизин аялыңыз билен биригип гезип йөр».

Арслан хан: «Сөвери Яңыкенде юмша ибердим. Геленден соң сизлере табшырайын. Нәхили өлдүрме-

лидигини өзүңиз ягыш билерсиниз» дийди. Ене айтды: «Пылан ерде кейик көпмүшин, өзүм барайын дийипдим. Дүйнки гүнден бәри баржа ерим агырып дур. Сизлер халка баш болуп барың, от-сув алың, пақыр хем мисгин гыш азыгыны алсынлар». Беглер халкы алып, ава гитдилер.

Хан өз аялы билен генешип, хасса болды. Бирнәче гүнден соң халы харап болды. Шундан соң өйде галан беглер: «Ханың халы яман болды, етишеверсинлер!» дийип, ава гиден беглере ве Сөвере адам ибердилер. Беглериң авдан гелжек гүни хан өлди. Гелдилер хем гөрдүлер, гөрселер, хан эййәм өлүпдир.

Барча беглер генешип башладылар, сонра ханың өли ве дири болан малының барысыны пайлашдылар. Ол вагтда Сөвер хем гелип етди. Олар Сөвере айтдылар: «Ханың мейдини хачан чыкармалыдыгыны, ниреде жайламалыдыгыны, яс үчин нәме герекидигини ханым билен сен билйәрсин, дирилигинде-де баржа ишлери сиз икиниз эдйәрдиңиз, шонун үчин өленде-де ол ишлери сиз эдин!» дийдилер. Шейдип, өлениң үстүне-де гелмедилер, асыл ташлап гитдилер. Сөвер барып, ханың аяк ужунда отурып, сакалыны кесип, бир дашы алып, башына хем дөшүнә уруп, баржа ерини бөлек-бөлек эдип аглады отурды: «Өлен вагтың болмадым, бир кәсе сув беребилмедим, хызматыңа ярамадым. Инди, сени бир ерде жайламак үчин гелдим. Ондан соң, сенсиз бу дүйяде яшамак маңа харамдыр. Өзүми өзүм өлдүрерин. Сонра сениң аяк ужунда ятарын» дийип, аглап отырды.

Хан бирден еринден гопуп, ёкары галкды. Онсоң Сөвери гужаклады, йүзүнден огшады-да: «Сенин ве сениң гыбатыңы эдйән беглериң хақыкатыны билмек үчин өзүми өлди эдип гөркездим» дийди. Ханың диреленини эшидип, барча халайыклар гелдилер. Ханың малларыны алып, онуң өлүсине гараман, ташлап гиден беглери тутуп, гөзлерини көр эдип, голларыны кесдилер.

Арслан хан етмиш йыл патышалык эдип, дүйяден өтди.

Бугра ханың улы оглы Ил тегин ве онуң оглы Османың хан болмагының беяны

Арслан ханың өз оглы кичижикди. Улы агасының

Осман атлы оглы барды, шоны хан гөтердилер. Ол он бәш йыл патышалык эдип өлди.

**Ил тегиниң оглы Эслиниң
хан болмагының беяны**

Османың Эсли диен бир иниси барды, шоны хан гөтердилер. Ол хем үч йыл хан болуп, соң атасының ызындан гитди.

**Эслиниң оглы Шабаның
хан болмагының беяны**

Эслиниң Шабан атлы оглы барды, шоны хан гөтердилер. Ол соңра аталарының йөрән ёлундан йөрәп, ягша ягшы ве ямана яман болуп, йигрими йыл атасының тагтында отурып, улы аталарының гөчүниң ызына дүшүп гөчүп гитди.

**Шабаның оглы Бораның
хан болмагының беяны**

Шабаның оглы бар болуп, ады Боранды, оны хан гөтердилер. Боран соңра, ил билен ягшылыкда яшап, огуз илиниң адатларыны хем кадаларыны йитирмән саклап, он секиз йыл патышалык эдип, ёгалды.

Алының хан болмагының беяны

Ол вагтда огуз или Сыр дерясының ики тарапында, онуң аягына якын ерлерде отурыпдырлар. Моғоллар гелип көп чапдылар. Оңа тап гетирип билмән, көплери гөчүп гитдилер. Үргенже бардылар. Галанлары болса Алы атлы бирини хан гөтердилер.

Алының бир яшлы оглы бар болуп, ады Гылыч Арсланды, оңа Ша Мәлик диен лакам гоюпдырлар. Бекдүз илинде Гузучы бег диен йүз яшлы бир адам барды. Ол вагтда огуз илиниң юрды Сыр дерясының аягында, Үргенч билен Сыр дерясының арасында, Амыдеряның ики тарапында, Үргенч билен Марының арасындакы чөллерде тә Мургап дерясының аягына ченли етипдир. Алы хан өз Яңыкөңдинде отурып, Ша Мәлиги Гузуча табшырып, оглуна: «Гузучының сөзүнден чыкмагың!» дийди. Гузучы болса айтды: «Ша Мәлиги огузларың ичине алып бар, шол ерде өссүн. Бу халка, халк — муңа өвренишсин. Бу илиң бир че-


тинде мен отурайын ве бейлеки четинде оглум билен сен бол!» дийип угратды.

Ша Мәлик ил ичине гелди, халк оны өзүне патыша гөтерди. Бирнече йыллар өтенден соң, Ша Мәлик етишип йигит чыкды, эмма залым болды. Кимиң гөрмәге овадан гызы ве аялы болса оңа бакды. Гузучы көп несихатлар берди, эмма Ша Мәлик кабул этмедди. Ил Ша Мәлиге «Бидатгәр»^{28/} дийип ат гойдулар. Ол гитдикче илиң ягшы адамларының гызларына хем аялларына зор эдип башлады.

Шейле боланы үчин огуз или йыгнанышып, оны өлдүрмекчи болдулар. Оны эшидип, Ша Мәлик атасының янына гачды. Гузучы бег хем онуң ызы билен гитди. Ол ене Алы ханың янына Ша Мәликден өң гелип етди хем-де болан вакалары бирин-бирин айтды. Ондан соң Ша Мәлик гелди. Алы хан өз оглы Ша Мәлиги тутуп, гамчының астына алды, ене голларыны даңып ташлады. Муны эшидип, Гузучы гелди: «Муны дандырып, нәме этмекчи болярсың?» дийди. Хан айтды: «Огуз илине иберейин дийип дурун, гой, оларың гөвни менден разы болсун». Гузучы айтды: «Эгер Ша Мәлиги иберсен, онда өлдүрерлер, улумсыланмак билен сениң гаршыңа ягы боларлар, шейдип, сен хем оглундан, хем илиңден махрум гарларсың» дийди.

Алы хан: «Илиң ягдайыны гөрүп гелениң үчин, элбетде, сен ягшы билйәнсин. Өзүң нәме этмелидигини айтгың!» дийди. Гузучы айтды: «Маслахат шейле: мен өңүрти барып, илден сениң адыңдан өтүнч сорайын: «Алы хан оглуны урды ве элини-аягыны баглап, сизе, халкың ыгтыярына иберди, нәме этмелидигини халкың өзи ягшы билер дийип шейле этди. Мен, ине, шуны айдарын дийип өңүрти гелдим. Ол мениң ызымдан, тиз, гелер» диейин. Сен әхли гошуныңы оглуңа берип, мениң ызымдан ибер. Мен олары сөз билен гүймәп дурян вагтымда, Ша Мәлик барып, ягшыларыны тутуп өлдүрсин, гой, яманлары сизиң хөкүминизе табын болсунлар». Алы хан хем бу иши макуллап, этмекчи болды.

— 10909 —



Огуз илинин Алы хана ягы болуп,
Ша Мәлиги өлдүришинин хем-де
өй башына Гара хан болуп,
дөрт тарапа гидишинин беяны

Инди, Ша Мәлик гачып гайданындан соң, огуз илинин нәмелер эденини айдалың. Ол вагтында Үргенч, Мургап, Теженде отуриян улы илин беги огузын кайы илинден Кыркут диең адамды. Ил ичинде жыңлы бир адам барды, оңа Миран кәхин^{29/} дийәрдилер. Кыркут бег оны чагырдып шейле дийди: «Ша Мәлик билең Гузучы бег бизден агырып-ынжап, Ады ханың янына гачып гитди. Инди, ил билең ханың ишлери ненең боларка?». Миран кәхин бир сагатлап сөзлемән отурды ве сон: «Тиз огуз илинин ичинде уруш болуп, гызыл ган гара сув дек акып башлар. Алы хан тиз өлер. Онуң ерине башга бир киши па-тыша болар» дийди.

Бу сөз тамам болды. Инди, өзге бир сөзи айдалың. Бир киши барды, ады Тогурмыш болуп, атасының ады Керанжа хожады, өзи кайы илинден болуп, өй ясап йөрен гарып бир адамды.

Бу вакалардан көп йыллар озал, Тогурмыш бир гиже ятан махалы дүйш гөрди, күкрегинден үч агач гөгериң белент өсенмиш, хачан-да шахаланып, япраклан махалы ол ояныпдыр. Эртир туруп, барып бу дүйшүни Миран кәхине айтды. Ол дийди: «Бу гөрөн дүйшүни хич киме айтмагын, ягшы дүйш экени».

Тогурмышың үч оглы барды, хер оглуның башындан худай ёлуна бир гоюп союп, биширип, халка берди. Улы оглуның ады Тукат, ортанжысының ады Тогрул, кичисинин ады Арсланды. Олар Кыркут беге гарындашдылар. Үчүси мерген ве батыр эрдилер. Кыркут бег Тогрулы онбеги белледи. Шол себәпли оны Тогрул онбеги дийип атландырырдылар.

Инди, Ша Мәлиги айдалың. Гузучы бег Алы хана: «Ша Мәлиги мениң ызымдан угратгын!» дийип Яныкентден гидип, Үргенче отуран илин ичине гелди. Ол вагтда халк Тогрулың агзына гарап башлапды. Тогрул Гузуча: «Сөзүң догрусыны айтгын, ёгса, го-жалан вагтында эссин гидип, кыңчыдыкларың асты-на дүшүп өлерсин» дийди. Ол горкусындан догрусы-ны айтды. Гузучыны данып гойдулар.

Барча иллере адам ёлладылар. Он алты муң адам гелип йыгнанды. Ша Мәлигиң гелйән ёлуна чы-кып, Кыркут бег секиз муң адам билең ёлуң бир якасында дуруп, Тогрул бег секиз муң адам билең ёлуң бейлеки бир якасында дуруп гарашдылар. Ене узаклара гаравул гойдулар.

Бир гүн гаравул: «Гелйәр!» дийип хабар берди. Атланып ёлуң ики тарапыны алып дурдулар. Ша Мәлигиң гошуны йигрими муң адамды. Яры гечибе-ренден ики тарапдан ат салдылар. Улы уруш болды. Тогрул үстүн гелди. Ша Мәлиги тутуп өлдүрди-лер, беглерини хем өлдүрди-лер. Алы бу хабары эшиден-ден сон, тиз өлүп гитди.

Огуз или бир-бири билең өчли хем ганлы болды. «Өй башына гара хан» дийлени болды. Бир-бирини чапды, бир-бирини өлдүрди. Кылык бег, Газан бег, Гарамаң бег баштутанлыгында илиң көпүси Маңгыш-лага гитдилер. Оларың ичинде хер бир илден адам-лар барды, Эмма көпрәги эймирди, дүкерди, игдир-ди, жавулдырды, гаркынды, салырды, агарлыды.

Алыжак бегин оғланлары баш болуп, илиң бир-нөчеси Хасар дагына гитдилер ве бирнөче иллері оклы или ве гөкли или, агар или ве солтанлы ил-Абулхан дағларына^{30/} гитдилер. Языр или Хорасана барып, Дурун төверегинде көп йыллар отурды. Шол себәпден Дуруна «Языр юрды» диерлер. Языр или-нин бирнөчеси Дурун дагында даг ичинде дайханчы-лык эдип гездилер. Бу вагтда олар «гарадашылы» диййәрлер. Ене салыр илинден Диңли бегин баш-дыклығында он муң өйли Хорасана бардылар. Ене көп йыллар онда отурдылар. Соңра ондан гөчүп, Ырага ве Парса бардылар хем-де шол ерде ватан тутуп галдылар.

Кынык уругындан Солтан Санжар мазының ата-сы Солтан Мәлик ша барып, Ырак ве Парсы алып, Ыспыханы пайтагт эдинип отуран вагтында салыр или Диңли бегин өзүниң хем озал баран жемагаты-ның несиллеринден бирнөче адамлар гелип, солтана вөкер болуп арз этдилер: «Биз огуз или, салыр хал-кындан боларыс. Улы аталарымыз Түркүстандан ге-дипдилер» дийип, гарындашларыны мәлим этдилер. Шол салырлардан бирнөчеси Ыракдан гайдып, Маң-

гышлага гелдилер. Оларын ничик гелеядяклерчяа танрым буюрса, айдып берейин.

Озалкы өтен халк шейле айдыпдыр: «Огуз илинин гөчүни чекип йөрөмедик ёлы бармы, өй гутуп отурмадык юрды бармы?»

Тогурмышын оглы Тогрулын хан болмагынын беяны

Огуз илинин Ша Мәлик даргадыландан соң гитмән, Сыр дерясынын аягында, Амынын боюнда отурып галанлары Тогурмышын оглы Тогрулы хан гөтердилер. Ол йигрими йыл патышалык эдип арадан чыкды.

Ондан соң Тогурмышын кичи оглы Арсланы хан гөтердилер

Ол хем он йыл патышалык эдип, гиденлерин бзы билен гитди. Соңра онун оглы Асылзаданы хан гөтердилер.

Ол хем йигрими йыллап дүнйәлик шерабына өсрәп гезди, эсриклингенден хушундан гитди. Соңра гөзүни ачып гарады, гөрди, улы аталарынын гашында ятыпдыр. Онуң бир оглы барды. Ол оглана улы атасынын адыны дакыпдылар, Арслан дийипдилер.

Арсланы хан гөтердилер

Ол хем он йыл атасынын еринде отурып, ёгалды. Ондан ики саны яш оглан галды. Улусынын ады Гөгүм Бакуй, кичисинин ады Серен.

Гөгүм Бакуй патыша этдилер

Ол хениз жуда кичижикди, ягшы-яманы биленокды.

Ол заманда огуз илинин бир ягысы барды, ады Карашытды. Ол Арслан ханын өленини, ондан яш огланларын галаныны ве оларын патышалык эдип билмән, огуз илинин агзы ала болуп дураныны эшидип атланды. Соңра гелип, Арслан ханын ордасыны ве беглеринин өйлерини чапды. Гөгүм Бакуй атын өчүнө салып, алып гачдылар. Ол вагт Серен хениз салланчакдады. Оны ягы олжа эдип, алып гитди. Ондан соң көп беглер өтди. Серен йигит чыкандан соң «Мен гачып билмейәрин, агам гелип, мени алып гитсин» дийип, агасы Гөгүм Бакуя адам иберди. Му-

ны эшилчип, Гөгүм Бакуй әхли огуз илинин гошунун алып барды. Карашыты чапып, иниси Серен алып, аман-эсен өйүнө доланып гелди. Гөгүм Бакуй йигрими йыл патышалык эдип, арадан чыкды.

Арсланын оглы Серен хан болмагынын беяны

Гөгүм Бакуй өленден соң, онун иниси Серен патыша гөтердилер. Ол хем он йыл патышалык эдип, атасынын ызындан гитди. Ондан соң огуз илинден патыша болан Кынык уругындан Селжук байын баштутанлыгында көп ил гөчүп, Сыр деря боюндакы Хожаңт шәхерине гелдилер. Онда көп йыллар отурып, Нур велятына бардылар. Онда йүз йыл отурып, соң гөчүп Үргенже гитдилер. Үргенче отурып билмән, гөчүп Хорасана гечдилер. Олар шол ерде Марыдан Абулхан арасына ченли отурдылар.

Ол вагтларда Хорасан юрды Солтан Махмыт Газнавынын несиллеринин элиндеди. Оларын дөвлетлеринин кәселери долуп дөкүлейин дийип дуран вагтыды. Селжуклар Мары-Шах-Жан шәхерини алып, Тогрул беги патыша гөтердилер. Алп Арслан, Солтан Мәлик ша ве Санжар мазы — булар шол жемагатдан боларлар. Ол патышаларын тарыхыны бизин айтмагымыза зерурлык гөрмейәрин. Бизден озалкы өтенлер ол патышаларын ата-баба гелип чыкышларынын беян этмек үчин көп китаплар языпдырлар. Ол китапларын хасабыны алла тагала ягшы билйәндир.

Селжуклар түркмен болуп, гарындашымыз дийип иле ве халка пейдасы дегмеди. Патыша болянчалар: «Биз түркменин кынык уругындандырыс» дийдилер. Әмма патыша боланларындан соң: «Эфрасиябың бир оглы Кейхысровдан гачып, түркменин кынык уругынын ичине барып, шонда өсүп галыпдыр, биз онун огланлары ве Эфрасиябың неслинден боларыс» дийип, атларыны санап отуз бәшинжи аркада элтип, Эфрасияба етирдилер.

Огуз или Гөгүм Бакуй билен Серенден соң өзбашына патыша гөтерип отурып билмедилер. Огуз илеринин Маңгышлакда ве Абулханда отуранлары ягдая гөрә, Үргенче ким патыша болса, шоңа табын болдулар. Хорасанда отуранлары болса Хорасанда ким патыша болса, шоңа табын болдулар. Маверен-

нахрда ве бейлеки юртларда отуранлары хем шонун
ялы эди яшадылар.

**Салыр Өгүржик^{1/} Алпың аталарының,
инилериниң хем огланларының беяны**

Ша Мәлигиң даргадылан вагты Динли бегиң баш-
лыклығында Ырага баран салыр или көп йыллар
шонда отурандан соң, оларың ичинде Өгүржик атлы
бир догумлы йигит пейда болды. Түркменлериң ичин-
деки тарыхы ягшы билйән адамлары Өгүржик Алпы
он алты аркада элтип, Огуз хана етирйәрлер. Олар,
ине, шейле санаярлар: Өгүржик Алпың атасы Гара
газы бег, онуң атасы Караж, онуң атасы Бенам газы,
онуң атасы Буружы газы, онуң атасы Кылал газы,
онуң атасы Ынал газы, онуң атасы Сүлейман газы,
онуң атасы Хайдар газы, онуң атасы Өткүрли орус,
онуң атасы Газан алп, онуң атасы Энеш, онуң атасы
Эндер, онуң атасы Ата, онуң атасы Леймир, онуң ата-
сы Салыр, онуң атасы Даг хан, онуң атасы Огуз хан.

Бу сөз дуршы билен ялнышдыр. Онуң себәби,
Огузың заманындан тә шу вагта ченли бәш мүн йыл
гечипдир. Өгүржик заманындан тә шу вагта ченли
бәш-алты йүз йыл боляр. Огуз билен Өгүржигиң
арасы болса дөрт мүн дөрт нүз иылдыр. Он алты
арка дийилйән зат дөрт йүз йылда, хер нәче көп бо-
ланда-да, дөрт йүз элли йылда гечер. Шейле болса,
Өгүржигиң дөрт мүн йылда өтен аталарының ады
ниредемиш? Бу язылан он алты адамың Огузың ог-
ланларыдыгы, бар, догры диели. Өгүржигиң атала-
рыдыгы хем, бар, догры диели. Йөне ил ичинде хай-
сы адам мешхур болса, онуң адыны язып, бейлеки
мешхур дәл адамлары болса язмаярлар. Бу язылан
адамларың хер хайсысының арасында он бәш я-да
йигрими адамының ады язылман галан болса, оны
худай билсин. Шонуң үчин хем мен Огуз билен Өгүр-
жигиң арасында дөрт мүн дөрт йүз йыл гечипдир
дийип айдып отырын.

Хер мүн йылда кырк арка өтсе гереке, диймек,
ики йүз арка өтен болуп чыкяр. Эйсе, ялныш дийил-
йән зат башга нәхили болуп билер? Бу пелегиң гер-
дишиниң немерселерини унутмадыклар үчин, бу ха-

^{1/} Бу сөз «Угуржык» болса гереке. Оны Шейдайы-да:
Угуржык алп гөрнүшинде берипдир. — Н. Гуллаев.

саплар онуң янында аңсатдыр. Бу сөзлерин ялныш-
лығына делил берижи ене бир зат — Салыр Газаны
алты арка өтүрип, едиленжи аркада Огуз хана эл-
тип гойярлар.

Инди, бу сөзи окан я-да динлән кишилер, сиз
ягшы ойлап гөрүн: Огуз хан бизиң пыгамберимизден
дөрт мүн йыл озал өтүп гидипдир. Газан алп бизиң
пыгамберимизден үч йүз йыл соң болупды. Гарри-
ган чагларында Мекгә барып, хажы болуп гелди.
Эйсе, Салыр Газан алты аркада Огуз хана нәдип
етер? Галыберсе-де, Салыр Газан кайылы Горкут ата
билен бир заманда яшапды. Горкут атаның Салыр
Газан алпы тарыплап айдан тартымы — шыгры, ине,
шудур:

*Казгурт дагдан өнкер^{1/} дашны югарлатды,
Салыр Газан өтри барып гарбап тутды,
Ит-Бечене гөрүп аны, эсси гитди,
Алплар, беглер, гөрөн барму Газан киби?*

*Бир газанга кырк бир атың этин салды,
Ол газанны сол элики бирлен алды,
Саг элики бирлен илгә үлешдирди,
Алплар, беглер, гөрөн барму Газан киби?*

*Гөк асмандан инип гелди тинли йылан,
Хер адамны ютар эрди гөрген заман,
Салыр Газан башын кесди бермей аман,
Алплар, беглер, гөрөн барму Газан киби?*

*Огуз, кырк мүн лешгер бирлен Газан барып,
Ит-Бечене иллерини гелди гырып,
Бир ничеси гутулдылар көп ялбарып,
Алплар, беглер, гөрөн барму Газан киби?*

*Түрк-у түркмен, арап, ажам — раятлар,
Газан кылды мусулманлыга тербиетлер,
Капырларны гырды ошол көп пурсатлар,
Алплар, беглер, гөрөн барму Газан киби?*

*Андан хүнәр гөтердилер барча улы,
Багзыларга орун берди саглы-соллы,
Бизе болды камуг илннң орны дийди,
Алплар, беглер, гөрөн барму Газан киби?*

^{1/} Бу сөз «ункер» болса гереке, ол дегирмен ясамак үчин
уланылан даш — Н. Гуллаев.

Сайях Горкут өлөр болдуң имди, биләң
Ол Газаның дәүлетине дога кылгыл,
Кервен гитди, көп гич галдың, ёлга гирсил,
Аллар, беглер, гөрөн барму Газан киби?

Инди, Өгүржигин гүррүңини айдалың. Шол вагт-лар Ырагың гүйчли халкы байындыр илиди. Өгүржик алп байындыр бегиниң хөкүмини тутмады. Шол се-бәпли Байындыр бегиниң Өгүржик билән арасы бо-зудды. Йөне Өгүржигиң байындыр или билән уруш-мага гүйч-кувваты ёкды. Шоңа гөрә-де ол мүн өйли или билән Ыракдан гачып, Шемаха гелди. Докуз йүз өйлүси салыр, йүз өйлүси гаркынды. Ол ерде отур-жак болды, йөне ене байындыр илинден горкуп, Кры-ма гелди. Ондан хем гөчүп, Итил сувундан гечди ве Яйык дерясының боюна гелди.

Ол вагтда Алагөң ве Гарагаш диен ерде канглы халкы отурарды. Оларың ханларының адына Гөк донлы диердилер. Онуң янына гелип, бирнөчө йыллап отурды. Ахырсоңунда, онуң билән хем арасы бозулып гечди. Гөк донлы оларың ызындан етип, еди йүз өй-лүсини алып галды. Ол үч өйлүси билән гачып, Мангышлага барды ве Гарахан диен ерде үч йыл отурды. Гөк донлы Өгүржигиң нирә гиденини биле-нокды. Үч йылдан соң эшидип, оңа тарап атланды. Онуң атлананыны эшидип, Өгүржик или билән гачып, Абулхан дагына барды. Шол вагт Өгүржик шу тар-тымы айтды:

Дөндүм гачып, канглы^{1/} хандан кыбла сүрдүм,
Кыр, ёл ашып, гелген әр өңүнден дөндүм,
Кар(чы)ларга, ерчи(лер)гә ёл башлатдым,
Гайлы, гарлы ики гола ёл юмшатдым.

Аркыт-аркыт кырларга туржөм салдым,
Арт өңүмгә бизгә салып, гөчүм тартдым,
Гыр атымда (даг) ёлундан ашып бардым,
Габаклыдан Алтжа юрт юртлатдым.

Гүррүлдешип ардымдан ягы етди(се),
Гайкы башлы гаты яйга иш буюрдым,
Ганлы, ириңли гайың ока ган йүргүтдим,
Чапса кесер гурч поладга туг баглатдым.

^{1/} Бу сөз «гаңлы» болмалы, өзем гаңыл (араба) сөзү-ден. — Н. Гуллаев.

Гылжым сырып, бил әкшемде куйы газдөңм
Ава ышлап, гыр(да) яйлап, Балкан ашом,
Әгсә ясын Гара дага уграп гелдим,
Канкы горух той тутмады анда болдум,
Алтын гөзли товушганын гетирди дийп,
Газ аягы — үч айры тамга бердим.

Гара газы бегиң дөрт оглы барды: илкинжиси Өгүржик алп, икинжиси Сөвержик, үчүнжиси Додук, дөрдүнжиси Губажык. Бу дөрдүсиниң огланларыны-да, худай ёл берсе, еке-еке айдалың.

Өгүржигиң алты оглы барды. Хер икиси бир әкиз-ди, үч гезек бир-бириниң ызындан әкиз болупды. Атлары шулар: Берди, Бука — бир әкиз; Овсар ве Көвсар — бир әкиз; Яйчы ве Динли — бир әкиз.

Бердиниң ики оглы барды. Бириниң ады Гулмы ве бейлекисиниң ады Гулхажы. Гулмының огланлары Емут ве Гултак илидир.

Емудың ики оглы барды: бириниң ады Өзли Тей-мир, бейлекисиниң ады Гутлы Теймирди. Өзли Тей-мириң үч оглы барды. Атлары шулар: Иса, Муса, Бахрамша. Гутлы Теймириң үч оглы барды. Атлары шулар: Жуны, Ширан, Гожук.

Гулхажының оглы Әрсары бай. Онуң үч оглы барды: Ынал газы, Зейнал газы, Мустапа газы. Ынал газының ики оглы барды: бириниң ады Төрә, бейлекисиниң ады Сокман. Лайна ве Чаршангы—бу ики-синиң огланлары болмады. Зейнал газының огланла-ры—Гара ве Бекевүл. Мустапа газының огланлары—Улы түпә ве Гүнеш. Бука огланлары ички салырлардыр.

Башга бир китапта шейле язылыпдыр: Салыр илинде Әнеш атлы бир адам барды. Аялының ады Жәжекли, оглуның ады Газанды. Салыр Газан али дийилйән шол адам болмалы.

Шол дөвүрде бечене илиниң Доймадык атлы бир патышасы барды. Ол гелип, Әнешиң өйүни талап, Жәжеклини есир әдип, алып гитди.

Үч йылдан соң Әнеш мал берип, оны ызына а-ды. Жәжекли өйүне геледен алты ай соң огул тап-ды. Газан алп: «Бу огланы ниреден алдың?» дийип, әнесини агач билән уруп, башыны ярды. Жәжекли айтды: «Ягы гелди гаралып, гачып гитдиң бозарып, Дүйә мүнүп, ызындан барярдым. Габарып Ит-бечене

ызымдан етди. Дүйәнің башыны тутды. Ичи гайнады, дашы яйнады, үстүме мүнүп ойнады, ыгытырымы алды, бу огланы ичине салды». Ол оглан «Ит-бечене илинден болды» дийип, адына Ирек гойдулар. Түрклерин арасында итиң адына Ирек, Сирек гоймак дәби бар.

Ирегин Арыклы диен бир оглы барды. Ички салырлар Арыкылының огланлары дийярлер. Ол вагтлар биз ёкдук, чындыгыны я яландыгыны худаың өзи говы билйәр. Эгер ялан болса, гүнәси өңки айданларын бойнуна.

Овсарың огланлары теракеме-салырлардыр. Диңлиниң огланлары жабы халкыдыр. Яйчының огланлары шу вагтлар Амыдеряның якасында Гарагулың якынында отурырлар. Шу гүнлер хем олара яйчы дийярлер. Өгүржигиң бәш оглуның неслини беян этдик. Эмма Ковсар атлы оглундан несил галаны белли дәл.

Инди, Өгүржигиң инилериниң неслини беян эделин. Сөвержигиң Хуршыт диен бир оглы барды. Хуршыдың огланлары олам үргенчли илидир. Азлар уругы — Додугың несли, сакар или болса, Губажыгың неслидир. Өгүржигиң инилериниң хем огланларының неслини айтдык.

Инди, бейлеки иллер хакда айдалың. Агар ве аймакы или Огуз ханың оглы Гүн ханың везири болан уйгур Аркыл хожаның огланларыдыр.

Емрели халкының аслы шейле: Маңгышлакда ички салырдан бир адам бир ички салыры өлдүрүп, гачып Дурунда отуран салыр илиниң арасына гелипдир. Шолардан бир гыз алып, шол ерде хем галыпдыр. Әхли емрели халкы шол адамың огланларыдыр.

Бурказ. Салыр илинде Теймир Тоглы хан диен бири барды. Ене-де салырлардан Ысык Ысмайыл диен хем бири барды. Ол бир гүн бир ерден гелйәрди. Теймир Тоглы ханың өйүниң гөчүп барянының гөрди. Атдан дүшүп отурды. Гөч гечип гиденден соң «Белкем, бир зат галандыр» дийип гөч гиден ере барды. Гөрсө, ожагың ичинде бир огланжык ятыр. Ол адамың оглы ёкды. Оны өзүне огуллык алды хем адына Бурказ гойды. Әхли бурказ или онун неслиндендир.

Теке хем Сарык. Салыр илинде Тойгутмаз диен бир адам барды. Теке хем сарык шонуң огланларыдыр.

Соң түркмен болуп, түркмене гошулан иллерин беяны

Эски. Үргенч, Абулхан хем Маңгышлак Өзбек ханың адалатлы оглы Жаныбег хана дегишли болан вагтлары, Жаныбег хан түркменлерин айыплыларының ве гүнәлилериниң ишине серетмек үчин, уйгур Саныккы-син диен бирини оларың арасына иберди. Ол гелип, бир йыллап түркменлерин арасында отурды. Ниреде гүнәкәр хем айыплы бар болса, оларың ишине серетди. Нөкери хем гуллары көпди.

Онуң Аяз атлы бир гулы барды, бейлеки гуллардан хас тапавутлыды. Түркмениң «башымдан я малымдан» дийип пикир эден гүнәкәрлериниң хеммеси бир ере жемленип, Аяза көп пара берип: «Эгер сен бегини өлдүрсөң, онуң бир илден алан малларының ве өйден гетирен гошларының баржасыны саңа берелин. Хер хачан Жаныбег хан киши иберип, сени дилесе, биз халк болуп, барымыз, сениң үчин гырылалы, ёгалалы. Сени тутуп бермәли» дийдилер.

Аяз көп мала хем буларың ширин сөзүне көңлүни берип, бир гиже гапыл ятанда Саныккы-сини өлдүрди. Эмма хожайының малындан Аяза бир овлак хем етмеди. Шол маллара ким якын болса, шолар хем таладылар.

Саныккы-синиң нөкерлери Жаныбег ханың янына гитдилер. Аяз горкусындан гидип билмеди. Ол Абулхан дагында отуран түркменлерин арасында галды. Шол йыл Жаныбег хан Итил дерясының якасында Сарай шәхеринде хак рехметине гитди. Әхли эски халкы шол Аязың огланларыдыр.

Хыдыр или. Салыр илинден Абулханда Әрсары бай диен бири барды. Узак яшан, дөвлетли хем муслманчылыгың када-канунларыны сакламага чалышян адамды. Бу сөзүмизе шейле делил бар: Шол вагтлар Үргенчде Шереп атлы бир хорматланян адам барды. Ол шол ериң шыхы хем молласыды.

Әрсары бай барып, шол шыха кырк дүе айданыны берди хем-де тоба эдип, ялбарды: «Бизе — түрки халка арапча китаплары окуп, манасына дүшүнип, амал этмек өрән кын боляр. Эгер арапча меселелери түрки диле тержиме эдип, ягшылык этсеңиз, совап газанардыңыз». Шондан соң шых Шереп хожа энчеме дини меселелери тержиме эдип, бир китап гөрнүшинде йыг-

нады хем она: «Моин ул-морид»^{31/} диен ат гоюп, Эрсары бая берди. Шол вагтдан хазирки дөвре ченли түрк-менлер шол китабың меселелери боюнча амал эдйәрлер.

Шол дөвүрде Эйран патышасы Хорасаны Кома бег диен бирине берипди. Ол Хорасана геленден соң: «Абулханда Эрсары байың Мама атлы гөрмегей, го-вы гызы бар» дийип эшитди. Савчы иберип: «Көп мал берейин» дийип сөз айтдырды. Бай бермеди. Бермежегини биленден соң, Кома бег улы гошун билен атланып, Абулханда Дүкер диен гуюда Эрсары байы өлдүрүп шехит этди. Онуң илини талап, Мама бикәни экидип, никалап, көп йыллар саклады. Эмма Мама бикеден чага болмады. Шол себәпден Эрсары байың огланларына: «Гарындашларыны эжитсинлер!» дийип адам иберди.

Булар Гутлак Гаража мерген диен бирини ибердилер. Кома бег Мама бикә көп мал берип, оны Гаража мергене табышырып ёла салды.

Бир өйли-ишикли гул хем берди. Ол гулуң дөрт оглы билен ики гызы барды. Улы оглуның ады Хыдыр, икинжи оглуның ады Алы, үчүнжи оглуның ады Игбег ве дөрдүнжи оглуның ады Кашгады. Мама бике гаррандан соң, малларының барысыны худай ёлуна берди.

Кома бегинң оңа берен гулуның өзи хем аялы ёгалыпды. Мама бике ол гулуң дөрт оглуны ве ики гызыны азат этди. Оларын дөрдүсиде өйли-ишикли хем көп маллы кетхудалар болуп, херси бир ерде отурдылар. Хыдыр чоры Амыдеряның якасында Куртыш диен ерде экин экип, мал оакып, улы бай болды.

Ол вагтлар өзбеге могол диердилер. Дөрт могол гелип, Хыдыр чора батрак болуп, малларыны бакды. Ондан соң алты салыр гелип, батрак болды. Оларын хеммеси дөвлетли болдулар. Төверек-дашдан ач, хор, тозан, таланан адамлар гелип, булара гошулып отурдылар. Шейдип, олар көп ил болдулар.

Оларын юртларының ёкарысы Тон гыры ве аягы Гарры гечитди. Ким олардан: «Сиз нә халк?» дийип сораса, олар: «Хыдыр байың адамлары биз» диердилер. Хыдыр илиниң күтлер диен бир уругы бар. Олар Хыдыр чорының неслиндендир.

Инди, Хыдырынң иниси Алы хакда айдалың. Алы чоры хем агасы ялы Амыдеряның якасында юрт тутуп отурды, дөвлетли болды. Өзбегинң ве түркмениң

пакыры хем мисгини онун янында отурдылар. Оларын хеммесине «Алы или» дийдилер. Алилинин моголжыклар диен уругы бар, шолар Алы чорының неслинден болмалы. Оларын юрды Амыдеряның ики тарапында, ёкарысы Гарры гечит, аягы — Актам.

Үчүнжи иниси Игбег азат боландан соң, Эрсары бегинң огланларының янындан айрылып, башга ере гитмеди. Онуң огланларына «гуллар» дийдилер. Олар хем ики бөлек болдулар: бирине йөне «гуллар», бейлекисине болса «жагатай гуллар» диййәрлер. Жагатай дийилмегиниң себәби шейле: «Хорасан Теймирлениң несиллериниң голундака улы түпе халкы Абулханда, Амыдеряның якасында отурар экенлер. Бир гүн Амыдеряның кыбла тарапындан бир гөк атлы адам гелип: «Мени дерядан гечирин!» дийип гыгырыпды. Улы түпелер гәми иберип, оны сувдан гечирип: «Сен ким боларсын, өзүн ниреден гелийәрсин?» дийип сорандырлар. Ол йигит шейле дийипдир: «Жагатайынң арлат диен уругындан болар мен. Бир гүн Хорасаның Дурун диен велаятында бирнәче йигитлер билен шерап ичишип отурдык. Арамызда бир ягшы адам барды, ол мениң билен урушды. Мен оны пычакладым. Ол адам шол пурсатда өлди. Гиже махалыды. Өлен бендәниң гарындашлары хабардар болмазындан өң гачып, сизинң халкыңызың ичине гелип дурушым». Ол ене көп йыллар улы түпе халкының ичинде яшады. Хич киши оңа гыз бермеди. Ахырда Игбег чорының огланларының бириси оңа гызыны берди. Шондан догуланлара «жагатай гуллар» дийдилер.

Дөрдүнжи — Кашга чоры. Ол хем Амыдеряның якасында, Ажы деңзинң якынында юрт тутуп отурды. Онуң огланларына «Гара өйлүлөр» дийдилер. Улы агалары ялы дөвлетли болуп, мунун янына хич киши гелип гошулмады. Себәби онуң отуран ери яман бир юртлы, экин экер ялы ери ёкды, мал отлар ялы оты хем азды.

Дүечи или. Сайын хан өвладының ичинде Өзбекхан, алейх ыр-рахма^{32/}, илки мусулман адамды. Ол Итил дерясының якасында, Сарай шәхеринде вепат болупды. Оглы Жаныбег хан атасының тагтына чыкып отурды. Үргенче ве бир башы — Гаргалы илинде ве аягы — Астрабада ченли аралыкда отуран түркмен Жаныбег хана дегишли болды.

Хана: «Абулхан даглары дүе көпелтмек үчин ажа-

йып бир ягшы ердир» дийдилер. Шу себәпден Жаны-
бег хан отуз өйли дүе чопаныны гөчүрүп, Абулхан
дагына иберди. Онуң ичинде хер уругдан адам барды.
Барчалара мәлим болшы ялы, патышаларын хызма-
тында хер тайпадан адамлар сакланярды. Ол гиден-
лер хем шулар ялы адамларданды.

Жаныбег ханың бир адамы Абулхан түркменле-
риниң ичине гелип, хер йылда алмалы малларыны
алып, көп дүелери яңкы айдылан отуз өйли дүе чо-
панларына табшырды ве гайтды. Тә Жаныбег хан
өлийәнчә, олар Абулханда отурдылар. Шолара «Дүе-
чилер» дийдилер. Жаныбег хан хем соңра хак рехме-
тине гитди ве оглы Берди бег онуң орнуна хан болды.
Онуң заманында-да дүечилер шу ханлык дүелери ба-
кып йордилер. Берди бег хан өленден соң өзбегин
ичи бозулып башлады. Бу ягдайы Абулхандакы
түркменлер эшидип, ханлык дүелери талап алдылар,
дүечилеринң өзлерини болса чапдылар. Ондан соң дүе-
чилер ачлык себәбинден: «Балык авларыс» дийип,
Кашга чорының огланлары болан Гара өйлүлеринң
янына барып отурдылар.

Бирнәче йылдан соң дүечилер артып, көп халк
болдулар. Оларың юртарының ёкарысы Актан, аягы
Угурча болды. Гара өйлүлер дүечилеринң ичинде көп
арка отурдылар. Олардан Халыл атлы бир догумлы
йигит пейда болды. Ол вагтда Гара өйлүлер гарып
болуп галыпдылар. Ол себәпден Халылың баштутан-
лыгында хеммеси Әрсары халкының онбеги ве яг-
шыларының янына гелип, шейле дийдилер: «Өзүңи-
зиң хызматкәрлериниз болупдык, инди көп ач ве хор
дүшүп галдык. Сизден хайышымыз шудур: Улы
Абулхан ве Кичи Абулхан дагының гушларыны, экин
өкилийән мейданларыны хем чешмелерини бизе берсе-
ңиз. Сиз нәме талап этсеңиз, оны биз сизе берелиң».
Әрсарының ягшылары йыгнанышып отурып айтдылар:
«Улы атамыз Әрсары байың сатын алан Улы Абул-
ханда алты саны акар чешме, он хөвүртге лачын ве
он секиз хөвүртге үтелги хем-де Кичи Абулханда
дөрт хөвүртге лачын ве алты хөвүртге үтелги бар-
дыр. Чешмелерден хем нәчерәк азыклык галла алса-
ңыз, онуң ярыны бизе гетириң ве ене агыл гурмак
үчин ики мүн гамыш берин! Он улы лачын ве дөрт

чоры лачын хем-де он секиз улы үтелги ве алты са-
рыжа хер йылда гетирип берин!» дийдилер.

Гара өйли Халыл кабул этди хем ене айтды: «Бизинң
гушлары тутар ялы, урар ялы хич задымыз ёк, азыгы-
мыз хем ёк». Онбеги ве онуң ягшы адамлары иллерден
йыгнап, йүп ишдирип, олара йүз гулач йүп, алты овлак-
лы гечи, ики тулум гатык ве бир эшек бердилер.

Олар көп йыллап бу айдылан затлары берип дур-
дулар. Бу вагтда олар «Даг саклары» («Даглы са-
карлар» — Г. Г., Т. Н.) дийярлер. Чүнки олар Каш-
га чорының огланлары болуп дурярлар. Кашга билен
сакарың манысы бир болар.

Огуз илине беглик эден гызларың беяны

Түркмениң тарыхыны билйән ягшылары хем баг-
шылары айдярлар: еди гыз әхли огуз иллерини өз
агзына гарадып, көп йыллап беглик этдилер. Оларың
бириси Алтын Гөзгүдир^{1/}. Ол Сундун байың гызы бо-
луп, Салыр Газан алпың аялы. Бойы узун болуп-
дыр. Икинжиси Кармыш байың гызы ве Мамыш бе-
гин аялы Барчын Салыр. Онуң габры Сыр дерясы-
ның якасында болар ве халк ичинде мешхур. Ёзбек-
лер она «Барчының Гөк кашанасы»^{3/} дийярлер. На-
гышланан сырчалы өрән овадан гүммездир. Үчүнжи-
си Қайы байың гызы хем Чавулдур Бала алпың ая-
лы Шабаты ханымдыр. Дөрдүнжиси Қонды байың
гызы Быякен алпың аялы Гүнин гөркли диен гызды.
Бәшинжиси Юмак байың гызы, Каркын Гонак алпың ая-
лы, ене-де бир Гүнин гөрклүди. Алтынжысы Алп Арсла-
ның гызы, Кестан Гара алпың аялы—Герче болады ха-
нымды. Единжиси болса Қынык байың гызы, Додал^{2/}
байың оглы Қымажың аялы—Қугадлы ханымды.

Тарых мүн ене етмиш бирде^{34/} Хорезм үлкесинде
язылып гутарылды.

Соны, китап гутарды.

^{1/} Бу сөз «Гузақы» я-да «Гозақы» (гозак) болса ге-
рек. — Н. Гуллаев.

^{2/} Бу сөз хем «Дадал» болса гөрәк. — Н. Гуллаев.

СӨЗЛҮК

^{1/} Сымруг — мифики гуш. Гөйә ол Кап дагының иң
белент ерлеринде йапмыш.

^{2/} Пата — Фатыха. Қуръаның биринжи сүресі.

^{3/} Тағала — бейи.

^{4/} Алайхыссалам — арапча: онуң башы рахат болсун;
оңа салам болсун.

- 6/ Мекге-е мугазыма — бейин Мекге.
- 6/ Бабыл — Вавилон. Ыракда гадымы шахер.
- 7/ Иуды — демиргазык Арабыстандакы даг.
- 8/ Итил хем Яйык — Волга хем Урал.
- 9/ Хысров-ы намвер — мешхур патыша.
- 10/ Эхл-е хүнер — хүнер, сунгат адамлары.
- 11/ Тин дерясы — Дон дерясы.
- 12/ Ургенч — хазирки Кенеургенч.
- 13/ Иштяк — остяк, көбир түрки халкларың башгыртла-
па гоян ады.

- 14/ Гур веляты — хазирки Овганыстанда даглык область.
- 15/ Шам — Сирия.
- 16/ Мавереннахр — арапча: деряның аңырсы, ягны Амыдеряның аңырсы. Амыдеряның демиргазык-гүндогар тарапындакы ерлерин ады.

17/ Хутбаны өз адына окадып, зикге пула хем өз адыны урдурды — Гүндогар юртларында яйран деп боюнча тагта чыкыланда я бир ери боюн эгдирилгенде ве ш.м. шол ериң метжидинде тагта чыканың, еңиңиниң ве ш.м. адына хутба (Куръаның көбир аятлары, өвүт-несихат сөзлери) окалып, шол ваканы дабараландырмак үчин онуң ады билен метал пул гойберилиндир.

- 18/ Казмин — Казвин, Эйранда бир шахер.
- 19/ Шохриар — хөким, хөкүмдар.
- 20/ Ким ол өйден пелек өйи кылды аар — ол өй пе-
легиң өйүни гайра тесдирди.
- 21/ Кылды чыргамыш — чакылык этди, хеззет-хормат этди.
- 22/ Сөйүргемини — сөйди, сылады.
- 23/ Ферзаналык — акыллылык.
- 24/ Кылдылар ярлык — көмек этдилер.
- 25/ Кылдылар... баржасы барлык — хеммеси болдулар.
- 26/ Тат — академик А. Н. Кононовың беллемегине гөрө,
түркменлер түрк дөл халклары, биринжи нобатда, эйранлы-
лары атландырмак үчин этнографик ат хөкмүнде тат диен
термини уланындырлар. Шонуң ялы-да, түркменлер, уму-
ман, отурымлы илаты, хывалылары, хорезмли езбеклери хем
шейле атландырындырлар.

В. В. Бартольдның язышы ялы, гараханылар дөврүнде
(X — XIII а.) мусулман-эйранлылара ве көп хулайлылыга
уан уйгурлара хем тат дийиндирлер.

Гүндогары өврениш ылмында «тат» термини билен
эйран диллери топарына гирйөн диллериң бири хем белле-
милер. Тат дили Азербайжан ССР-нде (демиргазык-гүндо-
гар районлары ве Апшерон ярим адасы) ве Дагыстан
АССР-ниң көбир районларында яйран дилдир.

- 27/ Ынак — ынамдар адам, мирасдар.
- 28/ Бидатгөр — залым, адалатсыз.
- 29/ Нөхин — 1) молла, 2) билгич, палчы.
- 30/ Абулхан даглары — Балкан даглары.
- 31/ Моин ул-морид — Мүритлериң көмекчиси.
- 32/ Алайх ыр-рахма — оңа алла рехмет этсин.
- 33/ Барчының Гөк кашанасы — Барчының Гөк (жайы)
гүммези.

- 34/ 1071-нжи хижри камары йылы — 1661-нжи йыл.

Марийская областная
БИБЛИОТЕКА
им. А. М. Горького

34858

Хазирки заман дилине гечиренлер:
Гандым ГУРБАМОВ,
Тежен НЕПЕСОВ,
филология ылымларының кандидатлары.

Чапа тайярлан ве дүзен
Жумадурам НЕПЕСОВ.
Редактор
Тагай СӨХБЕДОВ.

Ныгнамага берилди 18.12.90. Чап этмөге ругсат эдил-
ди 19.11.91. Форматы 84×108^{1/2}. Типография кагызы.
«Эдеби» гарнитурасы. Ёкары чап эдалиш усулы. Тира-
жы 50000 экз. Заказ № 6159. Бахасы 3 м.

Түркменистан ССР Метбугат барадакы дөвлет комитетиниң
Республикан «Метбугат» редакцион-неширят
ве полиграфия бирлешиги.
744007, Ашгабат шахери, Азады көчесиниң 42-нжи жайы.

Түркменистан ССР Метбугат барадакы дөвлет комитетиниң
Мары область чапханасы.
745400, Мары шахери, Ленинград көчесиниң 139-нжи жайы.